

టీబీ నెర్రాలనకు ప్రతి ఒక్కరు కృషి చేయాలి...

ఎమ్మెల్యే డాక్టర్ రోహిత్ రావు..



మెదక్ జిల్లా - మార్చి 24 (మహా ప్రభ)

టీబీ నిర్మూలనకు ప్రతి ఒక్కరు కృషి చేయాలని మెదక్ ఎమ్మెల్యే డాక్టర్ మైనంపల్లి రోహిత్ రావు అన్నారు. మెదక్ ప్రభుత్వ ఆసుపత్రిలో నిర్వహించిన టీబీ ముక్తి అభియాన్ పోస్టర్ ఆవిష్కరణ కార్యక్రమంలో మెదక్ ఎమ్మెల్యే డాక్టర్ మైనంపల్లి రోహిత్ రావు, జిల్లా కలెక్టర్ ప్రతిమా సింగ్ తో పోస్టర్ ఆవిష్కరించారు. అనంతరం ఎమ్మెల్యే డాక్టర్ మైనంపల్లి రోహిత్ రావు మాట్లాడుతూ టీబీ నిర్మూలనకు గాను ప్రతి ఒక్కరు కృషి చేయాలన్నారు. టీబీ లక్షణాలు ఉన్నట్లు అనుమానం వస్తే సమీప ప్రభుత్వ ఆసుపత్రిలో పరీక్షలు చేయించుకోవాలని అన్నారు. టీబీ వ్యాధి సోకిన వారిని, వారి కుటుంబాలకు అండగా నిలిచి ఆరోగ్యవంతంగా జీవించేందుకు ప్రభుత్వం కృషి చేస్తుందన్నారు. ప్రజాప్రతినిధులు, స్వచ్ఛంద సంస్థల ప్రతినిధులు టీబీపై అవగాహన కల్పిస్తూ ప్రజల్లో చైతన్యం తీసుకువచ్చి అందరూ ఆరోగ్యంగా ఉండేలా ప్రభుత్వం చర్యలు తీసుకుంటుందన్నారు. ఈ కార్యక్రమంలో ప్రభుత్వ ఆసుపత్రి సిబ్బంది, పట్టణ కాంగ్రెస్ నాయకులు పాల్గొన్నారు.

దొంతి గ్రామంలో ఏడాది పాటు

నిలిచిపోయిన ఉపాధి పనులు మళ్లీ మొదలు ...



శివంపేట ..మార్చి 24 (మహాప్రభ)

శివంపేట మండలంలోని దొంతి గ్రామంలో ఏడాది పాటు నిలిచిపోయిన ఉపాధి హామీ పనులు తిరిగి ప్రారంభమయ్యాయి. గ్రామ సర్పంచ్ నీరుడి మానిక- మురళీకృష్ణ ఆధ్వర్యంలో ఈ పనులు మొదలుపెట్టారు. నిలిచిపోయిన పనులు తిరిగి ప్రారంభం కావడంతో ఉపాధి హామీ కూలీలు హర్షం వ్యక్తం చేశారు. ఈ కార్యక్రమంలో ఉపసర్పంచ్ భవనగిరి శ్రీనివాస్ లక్ష్మీకాంతరావు, వార్డు సభ్యులు, ఉపాధి హామీ కూలీలు పెద్ద సంఖ్యలో పాల్గొన్నారు.

సిసి రోడ్లను పరిశీలించిన గ్రామ సర్పంచ్ ...



శివంపేట, మార్చి 24 (మహాప్రభ):

శివంపేట మండలంలోని గుండ్లపల్లి గ్రామంలో సిసి రోడ్ల పనులు ముమ్మరంగా సాగుతున్నాయి. గ్రామ సర్పంచ్ పెంజర్ల మమత-నర్సింలు దగ్గరుండి సిసి రోడ్ల పరిశీలిస్తున్నారు.. నాణ్యత విషయంలో ఎలాంటి రాజీ పడకుండా సీసీ రోడ్ల నిర్మాణం సాగుతుందని ఈ సందర్భంగా ఆయన తెలియజేశారు... గ్రామంలో ప్రతి విధుల గుండా సీసీ రోడ్ల నిర్మాణం జరుగుతుందని, దీనికిగాను ప్రజలందరూ సహకరించి గ్రామ అభివృద్ధికి తోడ్పడాలని అన్నారు. ప్రజాసంక్షేమమే లక్ష్యంగా ముందుకు సాగుతు కాంగ్రెస్ ప్రభుత్వం చేపడుతున్న సంక్షేమ పథకాల వల్ల గ్రామాభివృద్ధి చెందుతుందని, ఇప్పటివరకు చాలా గ్రామాలలో ఇందిరమ్మ ఇల్లు వచ్చి చాలా మంది ప్రజలు సంతోషంగా జీవనం సాగిస్తున్నారని అదేవిధంగా మన గ్రామాభివృద్ధికి ప్రతి ఒక్కరు సహకరించాలని ఈ సందర్భంగా ఆయన తెలియజేశారు..

అతివేగంపై ట్రాఫిక్ పోలీసుల చర్యలు

కరీంనగర్, - మార్చి 24 (మహా ప్రభ)

నగరంలోని 36వ డివిజన్ మారుతి నగర్ జెండా చౌరస్తా నిత్యం రద్దీగా ఉండే ప్రదేశం. ఇసుక ట్రాక్టర్ వాహనాలు అతివేగంగా నడుపుతూ రాకపోకల వారిని, స్థానిక ప్రజలను భయభ్రాంతులకు గురి చేస్తున్నాయని బీజేపీ నాయకుడు కొంపెల్లి సాగర్ ట్రాఫిక్ పోలీసులకు తెలియజేశారు. వెంటనే స్పందించిన పోలీసులు అక్కడికి చేరుకుని బారికేడ్లు ఏర్పాటు చేశారు. దీంతో వాహనాల రాకపోకలు కొంతవరకు నియంత్రణలోకి వచ్చాయి. ఈ కార్యక్రమంలో స్థానిక కార్పొరేటర్ తోట అనిల్, డివిజన్ ప్రజలు పాల్గొన్నారు.

గ్యాంగ్ ఫైల్స్' నేరాలపై జిల్లా ఎస్పీ కీలక సమీక్ష



-- నేరస్తులకు శిక్ష పడేలా పక్కా సాక్ష్యాధారాలు సేకరించాలి.

కామారెడ్డి జిల్లా - మార్చి 24 (మహా ప్రభ)

కామారెడ్డి జిల్లా పోలీస్ కార్యాలయంలో జిల్లా ఎస్పీ యం. రాజేష్ చంద్ర, ఐపిఎస్ దొంగతనాలు, దోపిడీలు, రాబర్ నేరాలకు సంబంధించిన 'గ్యాంగ్ ఫైల్స్' పై సంబంధిత అధికారులతో ప్రత్యేక సమీక్ష నిర్వహించారు. జిల్లాలో గతంలో నేరాలకు పాల్పడిన అంతర్జాత్య ముఠాల నేర ప్రవర్తన మరియు సాక్ష్యాధారాల సేకరణ వివరాల గురించి క్లుష్టంగా పరిశీలించిన ఎస్పీ , ప్రతి నేరస్తుడి పూర్తి ప్రొఫైల్ను పక్కా సిద్ధం చేయాలని ఆదేశించారు. వారిపై నిరంతరం నిఘా ఉంచాలని స్పష్టం

చేశారు. నేరస్తులకు చట్టపరంగా కఠిన శిక్షలు పడేలా చూడటమే లక్ష్యంగా, పెండింగ్ కేసుల్లో విచారణను వేగవంతం చేయాలని ఎస్పీ సూచించారు. కోర్టులో నిందితుల నేరాన్ని నిరూపించేలా శాస్త్రీయ మరియు సాంకేతిక సాక్ష్యాధారాలను పకడ్బందీగా సేకరించి, త్వరితగతిన అభియోగపత్రాలను దాఖలు చేయాలని అధికారులను ఆదేశించారు. బాధితులకు త్వరగా న్యాయం జరిగేలా ప్రతి కేసులో అధికారులు వ్యక్తిగత శ్రద్ధ వహించాలని, ప్రావర్తి రికవరీపై ప్రత్యేక దృష్టి సారించాలని దిశానిర్దేశం చేశారు. జిల్లాలో నేరాల నియంత్రణకు గాను 'అపరేషన్ కవచ్' ను మరింత బలోపేతం చేయాలని ఎస్పీ

నిర్ణయించారు. ఈ మేరకు సబ్ డివిజన్ అధికారులు మరియు సీబిఐతో చర్చించి, రాత్రి గస్తీలను ముమ్మరం చేయడం, అనుమానిత ప్రాంతాల్లో ఆకస్మిక తనిఖీలు చేపట్టడం వంటి కీలక సూచనలు చేశారు. ఆధునిక సాంకేతికతను మరియు సిసి కెమెరాల నిఘాను సమర్థవంతంగా వాడుకుంటూ, జిల్లాలో శాంతిభద్రతల పరిరక్షణకు రాజీ లేకుండా పని చేయాలని అధికారులకు పిలుపునిచ్చారు. ఈ సమీక్షా సమావేశంలో కామారెడ్డి ఎఎస్పీ బి. చైతన్య రెడ్డి ఐపిఎస్, ఎల్లారెడ్డి డిఎస్పీ ఎస్. శ్రీనివాస్ రావు, బాన్సువాడ డిఎస్పీ బి. విఠల్ రెడ్డి, వివిధ స్టేషన్ల ఇన్స్పెక్టర్లు, రైలర్లు, మరియు సిబ్బంది పాల్గొన్నారు.

తెలంగాణ గ్రూప్-1 అభికారుల సంయుక్త ఫౌండేషన్ కోర్సు కార్యక్రమం



-- కామారెడ్డి జిల్లా కలెక్టర్ ఆశిష్ సాంగ్వాన్ ,

కామారెడ్డి జిల్లా - మార్చి 24 (మహా ప్రభ)

ప్రత్యేక సెషన్ లో “ఒత్తిడిలో స్థైర్యం: 2025 కామారెడ్డి వరదలను ఎదుర్కోవడం ఓ వాతావరణ మార్పులకు సిద్ధంగా ఉన్న జిల్లాలను నిర్మించడం” అనే అంశంపై ప్రసంగించారు. ఎం.సి.ఆర్. హెచ్ఆర్డి ఇన్స్టిట్యూట్ కోర్సు డైరెక్టర్ హెచ్. అరుణ్ కుమార్, IAS (రిటైర్డ్) ఆధ్వర్యంలో హైదరాబాద్లోని ఎం.సి.ఆర్. హెచ్ఆర్డి ఇన్స్టిట్యూట్ ఆఫ్ తెలంగాణలో నిర్వహిస్తున్న తెలంగాణ గ్రూప్-1 అధికారుల సంయుక్త ఫౌండేషన్ కోర్సు కార్యక్రమంలో భాగంగా, కామారెడ్డి జిల్లా కలెక్టర్ ఓ మేజిస్ట్రేట్ ఆశిష్

సాంగ్వాన్, IAS మంగళవారం ప్రత్యేక సెషన్లో పాల్గొన్నారు. ఈ సందర్భంగా ఆయన “ఒత్తిడిలో స్థైర్యం: 2025 కామారెడ్డి వరదలను ఎదుర్కోవడం ఓ వాతావరణ మార్పులకు సిద్ధంగా ఉన్న జిల్లాలను నిర్మించడం” అనే అంశంపై ప్రసంగించారు. ప్రకృతి విపత్తుల సమయంలో సమర్థవంతమైన పరిపాలన, వేగవంతమైన స్పందన, సమన్వయంతో కూడిన చర్యలు ఎంతో ముఖ్యమని ఆయన తెలిపారు. 2025లో కామారెడ్డి జిల్లాలో సంభవించిన వరదలను ఎదుర్కొనే సమయంలో జిల్లా యంత్రాంగం తీసుకున్న చర్యలను వివరిస్తూ, ముందస్తు హెచ్చరిక వ్యవస్థలు, ప్రజల తరలింపు, సహాయక చర్యలు, విభాగాల మధ్య సమన్వయం వంటి

అంశాలను ఆయన వివరించారు. అలాగే, వాతావరణ మార్పుల ప్రభావాన్ని దృష్టిలో ఉంచుకొని భవిష్యత్తులో జిల్లాలను మరింత ప్రతిస్పందనాత్మకంగా తీర్చిదిద్దాలని అవసరాన్ని ఆయన ప్రస్తావించారు. అభివృద్ధి కార్యక్రమాల్లో పర్యావరణ పరిరక్షణకు ప్రాధాన్యత ఇవ్వాలని సూచించారు. ఈ కార్యక్రమంలో తెలంగాణ రాష్ట్రంలోని వివిధ విభాగాలకు చెందిన 215 మంది గ్రూప్-1 అధికారుల శిక్షణార్థులు పాల్గొన్నారు. కొత్తగా నియమితులైన అధికారులు ప్రజా సేవలో నిబద్ధతతో పనిచేసి సమాజ అభివృద్ధికి తోడ్పడాలని కలెక్టర్ సూచించారు.

తెలంగాణ రాష్ట్రంలో ఒకే రెడ్డి సంఘంగా ఏర్పడిన రాష్ట్ర రెడ్డి సంఘాలు.

రాష్ట్ర కమిటీ కో కన్వీనర్ గా నల్లవెల్లి కరుణాకర్ రెడ్డి .

కామారెడ్డి జిల్లా - మార్చి 24 (మహా ప్రభ)

హైదరాబాద్ నాగోల్ ప్రాంతంలో పిఎంఆర్ ఫంక్షన్ హాల్ లో ఏర్పాటు చేసిన రాష్ట్ర రెడ్డి సంఘాల ఆధ్వర్యంలో నూతన హాడ్ హాక్ కమిటీ ఏర్పాటు చేయడం జరిగింది. ఈ సమావేశంలో రెడ్ల భవిష్యత్తు భద్రత ఆర్థిక రాజకీయ అసమానతలు ఎదురవుతున్న ఇబ్బందుల దృశ్య కారోజు అన్ని సంఘాలు కూడా ఏకవాక్య తీర్మానంతో ఒకే సంఘాన్ని రాష్ట్రంలో ఒకటే రెడ్డి సంఘం ఉండాలనే నినాదంతో అందరూ కలిసికట్టుగా ముందుకు వచ్చి ఈ యొక్క సాహో సపేక్షమైన నిర్ణయం తీసుకోవడం చరిత్రత్యం.అని అన్నారు ఈ సమావేశంలో రాష్ట్ర కోకన్వీనర్ గా నల్లవెల్లి కరుణాకర్ రెడ్డి ని నియమించారు తెలంగాణ రాష్ట్రంలో ఉన్న పేద రెడ్లకు పేదరెడ్డి విద్యార్థులకు మేమున్నామని ఈ కమిటీ ద్వారా ప్రతి



ఒక్కరికి కూడా భవిష్యత్తు కోసం వారికి భరోసా ఇవ్వడం జరుగుతుంది తెలంగాణ రాష్ట్ర ప్రభుత్వం ప్రకటించిన రెడ్డి కార్పొరేషన్ ఏర్పాటు చేసి పాలకవర్గంతో పాటు బడ్జెట్ కేటాయించాలని ఈ సందర్భంగా ప్రభుత్వానికి నల్లవెల్లి కరుణాకర్ రెడ్డి విజ్ఞప్తి చేయడం జరిగింది. తెలంగాణ రాష్ట్రంలో ఆయా సామాజిక వర్గ ప్రజలకి రాష్ట్ర స్థాయిలో ఏదైతే ప్రభుత్వాలు వారికి హైదరాబాద్ నడిబొడ్డున కుల భవనాలు నిర్మించిందో అదే విధంగా తెలంగాణ రాష్ట్ర రెడ్ల కోసం పది ఎకరాల స్థలాన్ని

కేటాయించి భవన నిర్మాణానికి నిధులు కేటాయించాలని ఈ సందర్భంగా ప్రభుత్వానికి విజ్ఞప్తి చేయడం జరిగింది. ఈ సందర్భంగా మాట్లాడుతూ రాష్ట్ర కోకన్వీనరుగా నా నియామకానికి సహకరించిన ఐక్యవేదిక రాష్ట్ర అధ్యక్షులు ఏనుగు సంతోష్ రెడ్డి. రాష్ట్ర హడాక్ కమిటీ చైర్మన్ బద్దూరి వెంకటేశ్వర్ రెడ్డి, రాష్ట్ర రెడ్డి నాయకులకు ధన్యవాదాలు తెలియజేశారు రాష్ట్ర అడ్ హాక్ కమిటీ చైర్మన్ బద్దూరి వెంకటేశ్వర్ రెడ్డి కన్వీనర్ గా బుట్టెంగారి మాధవరెడ్డి, కో కన్వీనర్లుగా నల్లవెల్లి కరుణాకర్ రెడ్డి కొట్టం మధుసూదన్ రెడ్డి వసంత రెడ్డి నూకల పద్మ రెడ్డి గంగుల శ్రీలత రెడ్డి నందికొండ గీతరెడ్డి సభ్యులుగా ఎన్నేపల్లి లింగారెడ్డి ఎలిమినేటి సుమన్ రెడ్డి సలహా దారులగా ఏనుగు సంతోష్ రెడ్డి పిట్టా శ్రీనివాస్ రెడ్డి, గోపు జైపాల్ రెడ్డి, నల్ల సంజీవరెడ్డి నావల్ల సత్య నారాయణరెడ్డి బొక్క భూపాల్ రెడ్డి, బొట్టిలి దామోదర్ రెడ్డి, నియమించబడ్డారు.

రామాయంపేట భూనిర్వశితుల కు న్యాయం చేయండి



రామాయంపేట - మార్చి 24 (మహా ప్రభ)

మెదక్ ఎల్లతుర్తి జాతీయ రహదారి బైపాస్ నిర్మాణంలో భూములను కోల్పోతున్న రామాయంపేట రైతులు మంగళవారం మెదక్ ఆర్ డి ఓ కు వినతిపత్రం సమర్పించారు గతంలో ఇచ్చిన నోటీసుల ప్రకారం తమకు సరైన నష్టపరిహారం అందడం లేదని బాధితులు ఆవేదన వ్యక్తం చేస్తున్నారు ప్రభుత్వం ఇచ్చిన హామీ మేరకు ప్రస్తుత, రిజిస్ట్రేషన్ విలువల ప్రకారం నష్టపరిహారం చెల్లించి తమకు న్యాయం చేయాలని రామాయంపేట రైతులు విలువైన భూములను కోల్పోతున్నామని కనుక మాకు సరైన నష్టపరిహారం ఇప్పించగలరని కోరుకుంటు నారు

ఈనెల 30న తై బజార్ వేలం పాట

-ఆసక్తి కలవారు డిపాజిట్ చేయాలి



దుబ్బాక - మార్చి 24 (మహా ప్రభ)

దుబ్బాక పట్టణానికి చెందిన తై బజార్ వేలంపాట ఈనెల 30 సోమవారం రోజున నిర్వహిస్తున్నట్లు దుబ్బాక మున్సిపల్ కమిషనర్ రమేష్ కుమార్ తెలిపారు. ఈ సందర్భంగా ఆయన మాట్లాడుతూ.... వేలం పాటలో పాల్గొనేవారు 25 వేల డిపాజిట్ చెల్లించి వేలంపాటలో పాల్గొనాలని ఆయన అన్నారు. అంతేకాకుండా వేలంపాటలో వచ్చినవారు, ఆరు నెలల డబ్బులు ఇవ్వాలని, అంతేకాకుండా బ్యాంకు చెక్కును ఇవ్వాలన్నారు, ఈనెల 30 సోమవారం రోజున ఉదయం 11 గంటలకు మున్సిపల్ కార్యాలయంలో వేలంపాట నిర్వహించడం జరుగుతుందన్నారు. ఆసక్తి గలవారు సద్వినియోగం చేసుకోవాలని తెలిపారు.

తెలంగాణ ఆల్ సీనియర్

సిటిజన్ సంఘం మెదక్ జిల్లా(టాస్కా).



మెదక్ జిల్లా - మార్చి 24 (మహా ప్రభ)

అంతర్జాతీయ మహిళా దినోత్సవము మండల పరిషత్ కార్యాలయం మెదక్ లో సమావేశ మందిరము నందు టాస్కా జిల్లా అధ్యక్షులు శివ కృష్ణమూర్తి అధ్యక్షతన అంతర్జాతీయ మహిళా దినోత్సవం సమావేశం నిర్వహించబడినది . ఇట్టి సమావేశానికి ముఖ్య అతిథులుగా జిల్లా సంక్షేమ అధికారిని హేమ భార్గవి స్థానిక మండల పరిషత్ అధికారిని లక్ష్మీ విచ్చేసినారు. వీరితోపాటు టాస్కా రాష్ట్ర కార్యదర్శి టి. రాజేశ్వర్ మరియు టాస్కా రాష్ట్ర కార్యదర్శ సభ్యులు వనపర్తి వెంకటేశము వేదికను అలంకరించినారు. ముఖ్య అతిథి హేమ భార్గవి కుటుంబ వ్యవస్థ ప్రాముఖ్యతను స్పృశిస్తూ ఫ్యామిలీ గురించి మాట్లాడుతూ ఉమ్మడి కుటుంబ వ్యవస్థ విశిష్టతలను తెలిపినారు. మహిళా సాధికారత గురించి మాట్లాడుతూ ఆర్థిక సామాజిక రాజకీయ రంగాలలో మహిళా శక్తిని బలోపేతం చేయాలని చెప్పారు. ప్రధాన నిర్ణయాల్లో మహిళా లను భాగస్వాములు చేయాలని అన్నారు ఈ సమావేశానికి మహిళలు సీనియర్ సిటిజన్స్ ప్రణామ్ డే కేర్ సిబ్బంది అంజలి సతీష్ మరియు శ్రీధర్ కుమార్ గారు పాల్గొన్నారు వేదిక పైనున్న మహిళాఅధికారులను మరియు సమావేశమునకు వచ్చిన మహిళలకు టాస్కా తరపున సన్మానం చేయడం జరిగింది.

పీఐబీ, సీబీసీ హైదరాబాద్ ఏడీజితో సమావేశమైన పీఐబీ భువనేశ్వర్ నేతృత్వంలోని మీడియా ప్రతినిధి బృందం

నాలుగు రోజుల మీడియా పర్యటన నిమిత్తం హైదరాబాద్ కు చేరుకున్న పీఐబీ భువనేశ్వర్ నేతృత్వంలోని మీడియా ప్రతినిధి బృందం



హైదరాబాద్ - మార్చి 24 (మహా ప్రభ)

హైదరాబాద్ అధికారిక మీడియా పర్యటనలో భాగంగా భువనేశ్వర్ లోని పత్రికా సమాచార కార్యాలయం (పీఐబీ) నేతృత్వంలోని మీడియా ప్రతినిధి బృందం.. హైదరాబాద్ లోని పీఐబీ, సెంట్రల్ బ్యూరో ఆఫ్ కమ్యూనికేషన్ (సీబీసీ) అడిషనల్ డైరెక్టర్ జనరల్ (ఏడీజీ) శ్రుతి పాటిల్ తో సమావేశమయ్యారు. ఈ సమావేశం సందర్భంగా ప్రభుత్వ కార్యక్రమాలను ప్రజలకు చేరవేయడంలో భాగస్వామ్య పూర్వకం ఉన్న

ప్రాముఖ్యతను శ్రుతి పాటిల్ చెప్పారు. 2026 మార్చి 24 నుంచి మార్చి 27 వరకు జరగనున్న ఈ నాలుగు రోజుల మీడియా పర్యటనలో భువనేశ్వర్ నుంచి వచ్చిన 11 మంది సభ్యుల బృందం పాల్గొంటుంది. కేంద్ర ప్రభుత్వ కీలక కార్యక్రమాల గురించి పాత్రికేయులకు ప్రత్యక్ష

అవగాహన కల్పించడంతో పాటు హైదరాబాద్ లోని సాంస్కృతిక వైభవం, వారసత్వం, మౌలిక సదుపాయాల వృద్ధిని తెలియజేసే ఉద్దేశంతో ఈ పర్యటన చేపట్టారు. ఈ కార్యక్రమంలో భాగంగా సికింద్రాబాద్ లోని ఎన్?ఐఈపీడీ (నేషనల్ ఇన్ స్టిట్యూట్ ఫర్ ఎంపవర్ మెంట్ ఆఫ్ పర్సన్స్ విత్ ఇంటెలెక్చువల్ డిసేబిలిటీస్), విద్యానగర్ లోని ఎన్ఎస్ఐఐ (నేషనల్ స్కూల్ ట్రైనింగ్ ఇన్ స్టిట్యూట్) వంటి ప్రతిష్టాత్మక సంస్థల సందర్శనలు కూడా ఉన్నాయి. ఇవి సామర్థ్య పెంపు, నైపుణ్యభివృద్ధి, సామాజిక సాధికారత కార్యక్రమాలపై లోతైన అవగాహనను కల్పిస్తాయి.

ఎమ్మెల్సీ తక్కువపలికి కృతజ్ఞతలు తెలిపిన నెరా రాష్ట్ర వ్యవస్థాపక కమిటీ

- జర్నలిస్టుల హక్కుల సాధనకు నిరంతర కృషి చేస్తానని ఎమ్మెల్సీ హామీ

హైదరాబాద్ -- మార్చి 24 (మహా ప్రభ)

శాసనమండలిలో జర్నలిస్టుల సమస్యలను ప్రస్తావించిన ఎమ్మెల్సీ తక్కువపలికి రవీందర్ రావుకు స్పాన్సర్ షిప్ ఎడిటర్స్ రైట్స్ అసోసియేషన్ (నెరా) రాష్ట్ర వ్యవస్థాపక కమిటీ సభ్యులు కృతజ్ఞతలు తెలిపారు. మంగళవారం హైదరాబాద్ లోని ఎమ్మెల్సీ క్వార్టర్స్ లో మర్యాదపూర్వకంగా భేటీ అయి ఆయనకు శాలువా కప్పి యూనియన్ మెమోరాండం అందజేశారు. ఈ సందర్భంగా ఎమ్మెల్సీ మాట్లాడుతూ భవిష్యత్తులో కూడా జర్నలిస్టుల హక్కుల సాధన కోసం తన గొంతు వినిపిస్తానని హామీ ఇచ్చారు. జర్నలిస్టుల సమస్యలపై సంబంధిత శాఖ మంత్రి పొంగులేటి శ్రీనివాస్ రెడ్డి కూడా సానుకూలంగా స్పందించినట్లు తెలిపారు. మండలిలో జర్నలిస్టుల సమస్యల ప్రస్తావన ఈ నెల 18న శాసనమండలిలో సుమారు ఆరు నిమిషాల పాటు మాట్లాడిన ఎమ్మెల్సీ తక్కువపలికి రవీందర్ రావు జర్నలిస్టుల వాస్తవ పరిస్థితులను ప్రతిబింబించేలా పలు కీలక అంశాలను ప్రస్తావించారు. సమాజానికి కళ్ళుగా, చెవులుగా పనిచేసే జర్నలిస్టులకు తగిన గుర్తింపు లేకపోవడం, భద్రతా లోపాలు, ఆర్థిక అస్థిరత వంటి సమస్యలు ఆందోళన కలిగిస్తున్నాయని పేర్కొన్నారు.



రోజంతా ప్రజా సమస్యలపై పనిచేసే జర్నలిస్టులు తక్కువ వేతనాలతో కుటుంబ పోషణలో ఇబ్బందులు ఎదుర్కొంటున్నారని తెలిపారు. ముఖ్యంగా ఫ్రీలాన్స్, చిన్న పత్రికలు మరియు వెబ్ మీడియా జర్నలిస్టులు తీవ్రమైన సమస్యలను ఎదుర్కొంటున్నారని అన్నారు. సంక్షేమ చర్యలపై సూచనలు జర్నలిస్టులకు ఆరోగ్య బీమా పథకాలు అందరికీ చేరేలా చర్యలు తీసుకోవాలని, క్యాష్ లెస్ వైద్యం అందుబాటులోకి తేవాలని సూచించారు. హాస్పింగ్ సైట్లు, పెన్షన్, ప్రమాద బీమా వంటి సంక్షేమ పథకాలను విస్తరించాలని కోరారు. జర్నలిస్టులపై పెరుగుతున్న దాడుల నేపథ్యంలో భద్రత కోసం కఠిన చట్టాలు అవసరమని పేర్కొన్నారు. అక్రిడేషన్ వ్యవస్థలో ఫీల్డ్, డెస్క్ జర్నలిస్టులకు సమాన అవకాశాలు కల్పించాలని, గడువులను పొడిగించి అర్హులందరికీ న్యాయం

చేయాలని సూచించారు. మహిళా జర్నలిస్టులకు 33 శాతం రిజర్వేషన్, డిజిటల్ మీడియా జర్నలిస్టులకు గుర్తింపు, రైల్వే-- బస్సు పాస్ సౌకర్యాలు కల్పించాలని ప్రతిపాదించారు. జర్నలిస్టులు ప్రత్యేక మాన్యాల కోరడం లేదని, కనీస భద్రత మరియు సంక్షేమం మాత్రమే అభిప్రాయపడ్డని తెలిపారు.

నెరా -- ఎమ్మెల్సీ మాట ముచ్చట

మంగళవారం జరిగిన భేటీలో నెరా రాష్ట్ర అధ్యక్షుడు, ఓపెన్ ఫ్రేమ్ ఎడిటర్ కట్టా సత్యనారాయణ, ప్రధాన కార్యదర్శి నరేందర్, ఉపాధ్యక్షుడు సెగ్గెం కిరణ్ కుమార్, కోశాధికారి ఎస్ బిఎన్ చారి పాల్గొన్నారు. సుమారు 40 నిమిషాల పాటు జరిగిన సమావేశంలో జర్నలిస్టులు, పత్రిక ఎడిటర్లు ఎదుర్కొంటున్న వృత్తి సమస్యలు మరియు సంక్షేమ అంశాలపై సుదీర్ఘంగా చర్చించారు.

జర్నలిస్టుల సమస్యలపై సమగ్ర నివేదిక తయారు చేసే ఐఆండ్ సీఆర్ మంత్రి పొంగులేటి శ్రీనివాస్ రెడ్డికి అందించాలని ఎమ్మెల్సీ సూచించారు. సమస్యల పరిష్కారానికి మంత్రి స్థాయిలో చర్యలు జరుగుతాయని విశ్వాసం వ్యక్తం చేశారు.

అనంతరం నెరా రాష్ట్ర కమిటీ తరపున ఎమ్మెల్సీ తక్కువపలికి రవీందర్ రావును శాలువాతో సత్కరించి జ్ఞాపిక అందజేశారు. జర్నలిస్టుల సంక్షేమం కోసం తమ పోరాటం కొనసాగుతుందని నెరా ప్రతినిధులు తెలిపారు.

జర్నలిస్టుల పట్ల ప్రభుత్వ వైఖరి సరైంది కాదు....!

-ఆర్థిక వ్యక్తం చేస్తున్న వైఖరి

దుబ్బాక -- మార్చి 24 (మహా ప్రభ)

జర్నలిస్టుల పట్ల ప్రభుత్వం అనుసరిస్తున్న నిర్లక్ష్య ధోరణికి నిరసనగా టీడబ్ల్యుజేఎఫ్ రాష్ట్ర కమిటీ



పిలుపుమేరకు తలపెట్టిన చలో సమాచార భవన్ కార్యక్రమానికి జర్నలిస్టు మిత్రులందరికీ భారీ సంఖ్యలో తరలిరావాలని టీడబ్ల్యుజేఎఫ్ జిల్లా అధ్యక్షుడు సత్తు మహిపాల్ రెడ్డి మంగళవారం తెలిపారు. హలో జర్నలిస్ట్.... చలో హైదరాబాద్ అనే నినాదంతో కలం గళం ఒక్కటై జర్నలిస్టులంతా కథలాలని పిలుపునిచ్చారు. జర్నలిస్టుల సంక్షేమానికి బడ్జెట్ కేటాయింబాలని, చిన్న మధ్యతరహా పత్రికల అడ్వరైజ్మెంట్ బకాయి బిల్లులను వెంటనే విడుదల చేయాలని, అర్హులైన జర్నలిస్టులందరికీ ఇండ్లు, ఇండ్ల స్థలాలు ఇవ్వాలంటూ, అక్రిడేషన్ కార్డులు, సీనియర్ జర్నలిస్టులకు పెన్షన్ ఇవ్వాలని, చిన్న మధ్య తరహా పత్రికలను ఎశీపానల్ మెంట్ జాబితాలో చేర్చాలని పలు డిమాండ్లతో చేపట్టి ధర్నాను విజయవంతం చేయాలని కోరారు.

ప్రజా సంక్షేమమే ప్రభుత్వ ధ్యేయం. అభివృద్ధిలో మెదక్ ముందుకు.

ఎమ్మెల్సీ రోహిత్ రావు



పాపన్నపేట. - మార్చి 24 (మహా ప్రభ)

పేద ప్రజల సంక్షేమమే రాష్ట్ర ప్రభుత్వ ధ్యేయమని మెదక్ ఎమ్మెల్సీ మైనంపల్లి రోహిత్ రావు పేర్కొన్నారు. మంగళవారం పొద్దునీ పల్లి గ్రామంలో 48 ఇందిరమ్మ ఇండ్ల మంజూరు పత్రాలను లభిదారులకు అందజేశారు. అనంతరం పాపన్నపేట లోని ఆయా గ్రామాల లభిదారులకు కళ్యాణ లక్ష్మి షాదీ ముబారక్, సీఎం ఆర్ ఎఫ్ చెక్కులను పంపిణీ చేశారు. ఈ సందర్భంగా ఎమ్మెల్సీ రోహిత్ రావు మాట్లాడుతూ అభివృద్ధిలో మెదక్ నియోజకవర్గాన్ని ముందుకు తీసుకెళ్తానని అన్నారు. ఈ కార్యక్రమంలో హాస్పింగ్ పీడీ మాణిక్యం, తహసీల్దార్ సతీష్ కుమార్, ఎంపీపీఓ విష్ణువర్ధన్, హాస్పింగ్ పీడీ మాణిక్యం, డీఈ ప్రసన్న, ఎఈ అరుణ్ ప్రసాద్ గౌడ్, కాంగ్రెస్ పార్టీ మండల అధ్యక్షుడు గోవింద్ నాయక్, పాపన్నపేట, పొద్దునీ పల్లి, కుర్తివాడ సర్పంచులు పావని నరేందర్ గౌడ్, ఏను, చెట్టుకింది శ్రీధర్, నాయకులు ప్రభాకర్ రెడ్డి, శట్టి శ్రీకాంత్, ప్రశాంత్ రెడ్డి, గౌస్, ఖలీమ్, నాని, సూఫి, ప్రేమ్ రాథోడ్, సద్దామ్ హుస్సేన్ తదితరులు పాల్గొన్నారు.

డ్రంక్ అండ్ డ్రైవ్ కేసులో ఒకరికి జైలు శిక్ష

తాడ్యాయి -

- మార్చి 24 (మహా ప్రభ)

డ్రంక్ అండ్ డ్రైవ్ కేసులో ఒకరికి ఒక రోజు జైలు శిక్షతో పాటు రూ.1000 జరిమానా విధించినట్లు తాడ్యాయి పోలీస్ స్టేషన్ అధికారులు తెలిపారు. పోలీసుల వివరాల ప్రకారం సోమారం తండాకు చెందిన సభావత్ రాజు (32) మద్యం సేవించి వాహనం నడిపినట్లు గుర్తించారు. దీంతో అతనిపై కేసు నమోదు చేసి కోర్టులో హాజరు పరిచారు. ఈ కేసును విచారించిన ద్వితీయ శ్రేణి న్యాయమూర్తి టి. చంద్రశేఖర్ నిందితుడికి ఒక రోజు జైలు శిక్షతో పాటు రూ.1000 జరిమానా విధిస్తూ తీర్పు వెలువరించారు.



అన్నదాతలకు అండగా కూటమి ప్రభుత్వం

-వేణుంబాకలో రైతన్న మీకోసం కార్యక్రమంలో పాల్గొన్న ఎమ్మెల్యే నెలవల విజయశ్రీ

మార్చి 24 తిరుపతి

జిల్లా (దొరవారి సత్రం)

మహాప్రభ

ఆంధ్రప్రదేశ్ రాష్ట్రంలో

కూటమి ప్రభుత్వానికి

రైతుల సంక్షేమమే

ప్రధాన లక్ష్యమని

సూక్ష్మానుపేట

శాసనసభ్యురాలు

నెలవల విజయశ్రీ

స్పష్టం చేశారు.

దొరవారి సత్రం

మండలం వేణుంబాక

గ్రామంలో మంగళవారం జరిగిన రైతన్న మీకోసం కార్యక్రమంలో పాల్గొన్న ఎమ్మెల్యే రైతులతో సమావేశమై వారి కష్టసుఖాలను అడిగి తెలుసుకున్నారు. ముఖ్యమంత్రి నారా చంద్రబాబు నాయుడు నాయకత్వంలో మార్చి 13న అన్నదాత సుభీధవ పీఎం కిసాన్ మూడవ విడత నిధులు రైతుల ఖాతాల్లో జమ చేశారని, గత వైసిపి ప్రభుత్వం రైతులకు కేవలం 13,500 ఇన్సై, చంద్రబాబు నాయుడు ఆ సాయాన్ని రూ. 20 వేలకు పెంచారని గుర్తుచేశారు. దీనివల్ల సూక్ష్మానుపేట నియోజకవర్గంలోని ఆరు మండలాల్లో ఉన్న 26,526 మంది రైతులకు అదనంగా రూ. 17.24 కోట్ల లబ్ధి చేకూరుతుందని ఎమ్మెల్యే విజయశ్రీ వివరించారు. సొంత భూమి లేని కొలు రైతులకు కూడా రాష్ట్ర ప్రభుత్వమే సొంత బడ్జెట్ నుంచి పూర్తి రూ. 20 వేలు అందిస్తుందని భరోసా ఇచ్చారు.



క్షయ వ్యాధి ప్రమాదకరం కాదు

సులువుగా తగ్గించుకోవచ్చు: అధ్యక్షురాలు పందిరి జ్యోతి



దేవరకొండ మార్చి 24(మహాప్రభ)

దేవరకొండ నియోజకవర్గం లోని చందంపేట ప్రైమరీ హెల్త్ సెంటర్లో మంగళవారం ప్రపంచ క్షయ వ్యాధి నిర్మూలన దినోత్సవం సందర్భంగా జరిగిన కార్యక్రమంలో వాసవి వనిత గ్రీటర్ అధ్యక్షురాలు పందిరి జ్యోతి మాట్లాడుతూ పూర్వం లాగా క్షయ వ్యాధి ఇప్పుడు ప్రమాదకరం కాదని సులభంగా తగ్గించుకోవచ్చని తెలిపారు, ఈ సందర్భంగా క్షయ తరపు నుండి 10 టీబీ మెడికల్ కిడ్స్ పంపిణీ చేయమన్నామని తెలిపారు, మెడికల్ క్యాంపులకు వచ్చిన రోగులకు, వైద్యులకు, మెడికల్ సిబ్బంది కి, వాటర్, బిస్కెట్స్, తేనెరు అందజేశామని తెలిపారు, ఈ కార్యక్రమంలో నల్గొండ జిల్లా డి ఎం హెచ్ ఓ, డిప్యూటీ డిఎంహెచ్ఓ, చందంపేట మెడికల్ ఆఫీసర్, ఇంటర్మీషియల్ ప్రోగ్రాం కోఆర్డినేటర్స్ గోవిందు కొండయ్య, మాధవి, కార్యదర్శి బెజవాడ మల్లేశ్వరి, కోశాధికారి అలంపల్లి శిరీష, కుంచకూరి సంధ్యారాణి, మెడికల్ సిబ్బంది శ్యామ్, వాసవి వనిత సభ్యురాలు పాల్గొన్నారు

అరెస్టులతో ప్రజా ఉద్యమాలు ఆపలేరు

-ఎన్నికల ముందు విద్యార్థులకు ఇచ్చిన హామీలు నెరవేర్చాలి
-ప్రజా సమస్యలు పరిష్కరించడంకా అణిచివేయడం దారుణం
-ప్రజలకు ఇచ్చిన 6గ్యారంటీలు 420 హామీ అమలు చేయాలి
-బిఆర్ఎస్ రాష్ట్ర ఉపాధ్యక్షులు వేముల రాజు, బిఆర్ఎస్ దేవరకొండ నియోజకవర్గ అధ్యక్షులు బొడ్డుపల్లి కృష్ణ



దేవరకొండ మార్చి 24(మహాప్రభ)

అరెస్టులతో ప్రజా ఉద్యమాలు ఆపలేరు అని బిఆర్ఎస్ రాష్ట్ర ఉపాధ్యక్షులు వేముల రాజు, బిఆర్ఎస్ దేవరకొండ నియోజకవర్గ అధ్యక్షులు బొడ్డుపల్లి కృష్ణ లు అన్నారు. మంగళవారం అసెంబ్లీ ముట్టడి సందర్భంగా బిఆర్ ఎస్ నాయకులను ముందస్తు అరెస్టు చేశారు. ఈ సందర్భంగా వారు మాట్లాడుతూ.....ఎన్నికల ముందు విద్యార్థులకు ఇచ్చిన హామీలు నెరవేర్చాలి అని ఆయన వారు డిమాండ్ చేశారు. ప్రజా సమస్యలు పరిష్కరించడంకా అణిచివేయడం దారుణం అని ఆయన అన్నారు. ప్రజలకు ఇచ్చిన 6గ్యారంటీలు 420 హామీ అమలు చేయాలి అని డిమాండ్ చేశారు. అరెస్టు అయిన వారిలో కాన్సిల్ పొట్ట మధు, నేనావత్ నాగార్జున, తదితరులు ఉన్నారు.

4నెలలసెంజ్ల ముట్టడికి వెళ్లకుండా అక్రమ అరెస్టులు ప్రజాస్వామ్య విరుద్ధం: ఇరగదొండ కృష్ణ



దేవరకొండ - మార్చి 24 (మహా ప్రభ)

తమ సమస్యల పరిష్కారం కోసం నేడు తలపెట్టిన అసెంబ్లీ ముట్టడి కార్యక్రమానికి బయలుదేరుతున్న తరుణంలో, పోలీసులు ముందస్తు అరెస్టులకు పాల్పడటం అన్యాయమని దేవరకొండ నియోజకవర్గ వడ్డెర సంఘం అధ్యక్షులు ఇరగదొండ కృష్ణ తీవ్రంగా ఖండించారు. మంగళవారం ఉదయం సుమారు 7 గంటల సమయంలో ఇరగదొండ కృష్ణ తన నివాసం నుండి అసెంబ్లీ ముట్టడికి బయలుదేరుతుండగా, పోలీసులు అక్కడికి చేరుకుని ఆయనను అదుపులోకి తీసుకున్నారు. అనంతరం ఆయనను స్థానిక పోలీస్ స్టేషన్కు తరలించారు. సుమారు గంట సేపు స్టేషన్లోనే ఉంచి, ఆయన వివరాలు నమోదు చేసుకుని, ఫోటోలు తీసుకున్న అనంతరం విడుదల చేశారు. ఈ సందర్భంగా ఇరగదొండ కృష్ణ మాట్లాడుతూ..."శాంతియుతంగా నిరసన తెలిపే హక్కును ప్రభుత్వం కాలరాస్తోంది."

"ప్రజా సమస్యలను ప్రభుత్వం దృష్టికి తీసుకెళ్లనియకుండా పోలీసుల ద్వారా అణచివేయడం సరికాదు." "ముందస్తు అరెస్టులతో మా పోరాటాన్ని ఆపలేరు. మా హక్కుల సాధన కోసం నిరంతరం శ్రమిస్తాం." ఈ కార్యక్రమంలో వడ్డెర సంఘం నాయకులు మరియు కార్యకర్తలు పాల్గొని పోలీసుల తీరుపై నిరసన వ్యక్తం చేశారు.

మున్సిపల్ సిబ్బందికి రూ. 26.000, రెగ్యులర్ చేయాలని డిమాండ్

సిబిటియు నాయకులు : వెంకటయ్య



దేవరకొండ మార్చి 24 (మహాప్రభ)

దేవరకొండ మున్సిపల్ పరిశుద్ధ కార్మికులు తమ న్యాయమైన డిమాండ్ల సాధన కోసం మంగళవారం అసెంబ్లీ ముట్టడికి బయలుదేరారు, సిబిటియు నాయకుడు నల్ల వెంకటయ్య మాట్లాడుతూ మున్సిపాలిటీలో పనిచేస్తున్న కాంట్రాక్టు, టెన్సర్స్, కార్మికులను రెగ్యులర్ చేయాలని డిమాండ్ చేశారు, నిత్యావసర ధరలకు అనుగుణంగా కనీస వేతనం రూ. 26 వేలకు పెంచి ప్రభుత్వం కోరారు.

ప్రభుత్వ భూములను రక్షించండి ఎం ఆర్ ఓ కు వినతి పత్రం.



సరూర్ నగర్ - మార్చి 24 (మహా ప్రభ)

కొత్తపేట డివిజన్ పరిధిలో ఉన్న ప్రభుత్వ భూములను గుర్తించి, వాటికి తక్షణం ఫెన్సింగ్ ఏర్పాటు చేయాలని కోరుతూ మాజీ కార్పొరేటర్ నాయకోటి పవన్ కుమార్ ఉప్పల్ మండల్ ఎం ఆర్ ఓ పూల్ సింగ్ చౌహాన్ వినతిపత్రం సమర్పించారు. ప్రభుత్వ భూములు ప్రజల అవసరాల కోసం కేటాయించ బడినవిగా ఉండటంతో, వాటిని అక్రమ ఆక్రమణల నుండి రక్షించడం చాలా అవసరం. ఈ నేపథ్యంలో ప్రభుత్వ భూములను గుర్తించి ఫెన్సింగ్ ఏర్పాటు చేయడం ద్వారా భవిష్యత్ లో ప్రజా ప్రయోజనాల కోసం వాటిని సంరక్షించాలి పవన్ కుమార్ పేర్కొన్నారు అదేవిధంగా, ఈ సమస్యను ప్రాధాన్యంగా పరిగణించి సంబంధిత అధికారులకు తక్షణ అదేశాలు ఇవ్వాలని కూడా ఆయన కోరారు. ఈ కార్యక్రమంలో బిజెపి నాయకులు వెంకట్ రెడ్డి , తిరుమల , వీరా రెడ్డి , నాయకోటి ప్రదీప్ కుమార్ తదితరులు పాల్గొన్నారు.

ప్రభుత్వం న్యాయవాదుల రక్షణ చట్టాన్ని ఆమోదించడం హర్షణీయం

- లాయర్స్ ఫోరం అధ్యక్షుడు న్యాయవాది నర్రి స్వామి



ఎల్.బి నగర్ - మార్చి 24 (మహా ప్రభ)

తెలంగాణ రాష్ట్ర ప్రభుత్వము న్యాయవాదులకు రక్షణ చట్టాలను ఏర్పాటు చేస్తామని చట్టాన్ని ఆమోదించడం హర్షణీయమని తెలంగాణ సామాజిక చైతన్య వేదిక రాష్ట్ర వ్యవస్థాపక అధ్యక్షుడు,, లాయర్స్ ఫోరం ఫర్ సోషల్ జస్టిస్ రాష్ట్ర వర్కింగ్ ప్రెసిడెంట్ హైకోర్టు న్యాయవాది నర్రి స్వామి తెలియజేశారు గత కొన్ని సంవత్సరాలుగా

న్యాయవాదుల కోసం రక్షణ చట్టాలు ఏర్పాటు చేయాలని అనేకమైనటువంటి ఉద్యమాలు నిర్వహించడం జరిగింది అందుకు అనుగుణంగా తెలంగాణ రాష్ట్ర ప్రభుత్వం న్యాయవాదులకు రక్షణ చట్టాలను ఏర్పాటు చేస్తూ చట్టాన్ని ఆమోదించడం చాలా గర్హకారణం చట్టాన్ని ప్రాణాలు అర్పించిన న్యాయవాదులకు అంకితం చేయాలని తెలియజేస్తున్నామన్నారు ఈ కార్యక్రమంలో అనేకమంది న్యాయవాదులు పాల్గొన్నారు.

తాడ్యాయిలో సైబర్ భద్రతపై అవగాహన కార్యక్రమం



తాడ్యాయి, మార్చి 24(మహాప్రభ)

మండల కేంద్రంలోని జెడ్పీ హెచ్ఎస్ పాఠశాలలో మంగళవారం సైబర్ భద్రతపై అవగాహన కార్యక్రమం నిర్వహించారు. కామారెడ్డి జిల్లా సైబర్ సెక్యూరిటీ విభాగం ఆధ్వర్యంలో ఎస్సై నరేష్, తాడ్యాయి పోలీస్ స్టేషన్ సిబ్బంది పాల్గొన్నారు. ఈ సందర్భంగా విద్యార్థులు, ఆటో డ్రైవర్లు, తల్లిదండ్రులు, గ్రామ పెద్దలకు పెరుగుతున్న సైబర్ నేరాలపై విస్తృతంగా అవగాహన కల్పించారు. డిజిటల్ అరెస్ట్ మోసాలు, ఓటీపీ మోసాలు, అనుమానాస్పద యావ్ల ద్వారా జరిగే మోసాలు, ఇన్స్టాగ్రామ్ ఖాతాల హ్యాకింగ్, డిజిటల్ చెల్లింపుల మోసాల గురించి వివరించారు. అజ్ఞాత వ్యక్తులతో వ్యక్తిగత వివరాలు, ఓటీపీలు, బ్యాంక్ సమాచారాన్ని పంచుకోవద్దని సూచించారు. అనుమానాస్పద లింకులు, యావ్లను డౌన్లోడ్ చేయకుండా జాగ్రత్తలు పాటించాలని హెచ్చరించారు. మోసానికి గురైన వెంటనే 1930 సైబర్ హెల్ప్లైన్కు లేదా సమీప పోలీస్ స్టేషన్ ను సంప్రదించాలని తెలిపారు. సమాజంలో సైబర్ నేరాలపై అవగాహన పెంపొందించి, అప్రమత్తతతో ఉంటే మోసాలను నివారించవచ్చని అధికారులు పేర్కొన్నారు.

ఏప్రిల్ 15 నుండి ప్రత్యేక బృందాలతో భూముల సర్వే



- అర్బులైన రైతులకు 'భూ భారతి' ద్వారా పట్టాల పంపిణీ
- పాఠశాలలు, అంగన్ వాడీల తనిఖీ
- మౌలిక వసతుల కల్పనకు ఆదేశం

దేవరకొండ మార్చి 24(మహాప్రభ) దేవరకొండ నియోజకవర్గంలోని చందంపేట మండలంలోని మారుమూల గిరిజన గ్రామాల్లో దశాబ్దాలుగా పెండింగ్లో ఉన్న భూ సమస్యలను శాశ్వతంగా పరిష్కరిస్తామని జిల్లా కలెక్టర్ బి. చంద్రశేఖర్ గారు భరోసా ఇచ్చారు. సుమారు పది సంవత్సరాల తర్వాత ఒక జిల్లా స్థాయి అధికారి ఈ ప్రాంతాన్ని సందర్శించడం విశేషం. మంగళవారం ఆయన దేవరకొండ ఆర్డీఓ

రమణారెడ్డి మరియు ఇతర జిల్లా అధికారులతో కలిసి పొగిళ్ల, కంబాలపల్లి గ్రామాలలో విస్తృతంగా పర్యటించారు. గ్రామస్థులతో నిర్వహించిన సమావేశంలో కలెక్టర్ మాట్లాడుతూ, పొగిళ్లలోని సర్వే సంబంధం 2లో ఉన్న సుమారు 1056 ఎకరాల భూమికి సంబంధించి గతంలో జరిగిన రికార్డుల పొరపాట్లను సరిదిద్దుతామని తెలిపారు. కంబాలపల్లిలో ప్రస్తుతం జరుగుతున్న మోకా సర్వే పూర్తి కాగానే, ఏప్రిల్ 15 నుండి పొగిళ్లలో ప్రత్యేక బృందాలతో సర్వే నిర్వహిస్తాం. సర్వే అనంతరం రైతుల జాబితాను గ్రామ పంచాయితీ నోటీస్ బోర్డులో ప్రదర్శించి, అభ్యంతరాలను స్వీకరిస్తాం. విచారణ అనంతరం

అర్బులైన ప్రతి రైతుకు 'భూ భారతి' ద్వారా కొత్త పట్టా పాస్ పుస్తకాలు అందజేస్తాం. అటువంటి భూముల సమస్యలపై రెవెన్యూ మరియు ఫారెస్ట్ అధికారులతో జాయింట్ సర్వే నిర్వహించాలని తహసీల్దార్ శ్రీధర్ బాబును ఆదేశించారు. కలెక్టర్ పొగిళ్ల ప్రాథమిక పాఠశాల, అంగన్ వాడీ కేంద్రం మరియు పల్లె దవాఖానను ఆకస్మికంగా తనిఖీ చేశారు. పాఠశాలల్లో అసంపూర్ణంగా ఉన్న అదనపు గదులు, కిచెన్ షెడ్లు, తాగునీటి పనులను తక్షణమే పూర్తి చేయాలని, ఇందుకోసం 'అమ్మ ఆదర్శ పాఠశాల కమిటీ' ద్వారా తీర్మానాలు పంపాలని డిఈఓను ఆదేశించారు. విద్యార్థులతో ముచ్చటించి, వారి

దేవరకొండ ప్రభుత్వ డిగ్రీ కళాశాలలో ఘనంగా 'జాబ్ మేళా'

-నిరుద్యోగ యువతకు ఉపాధి కల్పించడమే లక్ష్యం: ప్రెసిపాల్ ప్రొఫెసర్ రమావత్ రవి



దేవరకొండ మార్చి 24(మహాప్రభ)

దేవరకొండలోని ఎం.కె.ఆర్ ప్రభుత్వ డిగ్రీ కళాశాల (అటానమస్)లో నిరుద్యోగ యువతకు ఉపాధి అవకాశాలను కల్పించే ఉద్దేశంతో ఈరోజు భారీ జాబ్ మేళా నిర్వహించారు. తెలంగాణ స్కెల్స్ అండ్ నాల్వ్ సెంటర్ (గ్రాఖజ) సహకారంతో ప్రముఖ ఫార్మా సంస్థ 'ఎం.ఎస్.ఎస్ (మీపీ) లాబోరేటరీస్ ప్రైవేట్ లిమిటెడ్' వారి సౌజన్యంతో ఈ నియామక ప్రక్రియ విజయవంతంగా కొనసాగింది. ఎం.ఎస్.ఎస్ సంస్థలో 'ప్రాడక్ట్స్ ట్రైని' పోస్టుల భర్తీ కోసం ఈ ఇంటర్వ్యూలు నిర్వహించారు. దేవరకొండ డివిజన్ పరిసర ప్రాంతాల నుండి దాదాపు 100 మందికి పైగా నిరుద్యోగ యువత ఈ మేళాకు హాజరయ్యారు. ఎల్ఐసీ దేవరకొండ సీనియర్ మేనేజర్ రాము చౌహాన్ ముఖ్యఅతిథిగా విచ్చేసి మాట్లాడుతూ...విద్యార్థులు ఇలాంటి అవకాశాలను సద్వినియోగం చేసుకుని కెరీర్లో స్థిరపడాలని ఆహ్వానించారు. ఈ సందర్భంగా కళాశాల ప్రెసిపాల్ ప్రొఫెసర్ రమావత్ రవి మాట్లాడుతూ... విద్యార్థులకు కేవలం చదువు మాత్రమే కాకుండా, ఉపాధి మార్గాలను చూపేందుకు కళాశాల ఎల్లప్పుడూ ముందుంటుందని తెలిపారు. ఎంపికైన అభ్యర్థుల జాబితాను త్వరలోనే ఎం.ఎస్.ఎస్ సంస్థ ప్రతినిధులు ప్రకటిస్తారని ఆయన వెల్లడించారు. ఈ కార్యక్రమంలో కళాశాల వైస్ ప్రెసిపాల్ జి. కోటయ్య, డీఎస్ కేసి కోఆర్డినేటర్ సి. లింగమయ్య, మెంటర్ ఆర్. శివకృష్ణ, వి. యాదయ్య, ఇతర అధ్యాపక బృందం మరియు విద్యార్థులు పాల్గొన్నారు.

తెలంగాణ బడ్జెట్లో విద్యా రంగాన్ని 20శాతం నిధులు కేటాయించాలి

-గతంలో పెండింగ్ లో ఉన్న
బెనిఫిట్స్ విడుదల చేయాలి
-టీపీఐఎఫ్ డిమాండ్
-కలెక్టరేట్ ఎదుట ఆందోళన

మెదక్ జిల్లా -24మార్చి (మహాప్రభ)

విద్యారంగానికి అత్యధిక ప్రాధాన్యత ఇస్తామని పదే పదే చెప్పుకుంటున్న రాష్ట్ర ప్రభుత్వం విద్యారంగానికి ఈ బడ్జెట్లో 8.2 శాతం మాత్రమే కేటాయించి ఈ రాష్ట్ర ప్రజలను మళ్లీ ఒకసారి నిరాశ పరిచిందని తెలంగాణ ప్రోగ్రెసివ్ టీచర్స్ ఫెడరేషన్(టీపీఐఎఫ్)మెదక్ జిల్లా అధ్యక్ష ప్రధాన కార్యదర్శులు కొంగోటి యాదగిరి, పి. వెంకట్రామి రెడ్డి లు ఆరోపించారు. మంగళవారం ప్రభుత్వ నిరంకుశ వైఖరి ని నిరసిస్తూ రాష్ట్ర వ్యాప్త ఆందోళనల్లో భాగంగా మంగళవారం కలెక్టరేట్ ఎదుట ఆందోళన చేపట్టారు. ఈ సందర్భంగా వారు మాట్లాడుతూ ఉపాధ్యాయ సంఘాలు, విద్యార్థి సంఘాలు డిమాండ్ చేస్తున్నట్లుగా విద్యారంగానికి 20 శాతం గానీ, తెలంగాణ విద్యా కమిషన్ సూచించినట్లు 18 శాతం గానీ, కనీసం కాంగ్రెస్ పార్టీ తన మ్యూనిఫెస్టో లో ప్రకటించినట్లుగా 15 శాతం కూడా బడ్జెట్ లో ప్రకటించక పోవడం వలన ప్రభుత్వ మాలకుల చేతలకు పొంతన లేదని ఆర్థమవుతుందని ఆవేదన వ్యక్తం చేశారు. పాఠశాలలో ప్రైవేటీ తరగతుల నిర్వహణ, విద్యార్థుల కిట్, బ్రేక్ ఫాస్ట్ పథకాలను ఈ విద్యా సంవత్సరం నుండి ప్రవేశపెట్టడం జరుగుతుందని ప్రభుత్వం ప్రకటించడం జరిగిందని, ఇంత తక్కువ బడ్జెట్ కారణంగా పథకాలు ప్రకటనలకే పరిమితం అయ్యే ప్రమాదం లేకపోలేదన్నారు.



యంగ్ ఇండియా ఇంటిగ్రేటెడ్ స్కూల్స్, తెలంగాణ పబ్లిక్ స్కూల్స్, స్కూల్ యూనివర్సిటీ లాంటివి మాట మాటకు పేర్కొనే ముఖ్యమంత్రి ఇంత తక్కువ బడ్జెట్ లో వాటిని ఏ విధంగా అమలు చేస్తారో చెప్పాలని డిమాండ్ చేశారు. ఇప్పటికైనా రాష్ట్ర ప్రభుత్వం బడ్జెట్ లో విద్యారంగం కేటాయించుటపై పున:పరిశీలన చేసి మానవ వనరుల అభివృద్ధికి కీలక పాత్ర పోషించే విద్యారంగానికి అధిక బడ్జెట్ కనీసం 15 శాతం ప్రకటించాలని వారు డిమాండ్ చేశారు. పెండింగ్ బిల్లులను వెంటనే చెల్లించాలని, పిఆర్సీని వెంటనే ప్రకటించాలని వారు డిమాండ్ చేశారు. రెగ్యులర్ డిఈఓ పోస్టులను మంజూరు చేయాలన్నారు. ఏంఈఓ, డైరీ లెక్చరర్ పోస్టులను భర్తీ చేయాలన్నారు. పూర్వపాఠశాల పాఠశాలలో అర్బులైన ఉపాధ్యాయులను నియమించాలని డిమాండ్ చేశారు. పెండింగ్లో ఉన్న డి. ఏ లను విడుదల చేయాలని, రిటైర్డ్ ఉద్యోగ, ఉపాధ్యాయుల బకాయిలను ఏక కాలంలో చెల్లించాలన్నారు. డైరీలోని లెక్చరర్ పోస్టులను భర్తీ చేయాలని, అన్ని జిల్లాలను ఇవల్లినీ కేంద్రాలను ప్రారంభించి ఆంగ్లభాష వైపునకు

పెంపొందించాలన్నారు. అనంతరం సమస్యలతో కూడిన వినతిపత్రంను కలెక్టరేట్ కార్యాలయ ఏఓ యూనిస్ కు అందజేశారు. ఈ ఆందోళన కార్యక్రమంలో టీపీఐఎఫ్ రాష్ట్ర మాజీ అధ్యక్షులు కొండల్ రెడ్డి, రాష్ట్ర పూర్వ కార్యదర్శి రామ్ కిషన్, మాజీ మండల విద్యాధికారి నీల కంఠం జిల్లాఉపాధ్యక్షులు గోపాల్, యాదగిరి బొమ్మర్తి, మొయిజోద్దీన్, శ్రీనివాస్ రెడ్డి, జిల్లా కార్యదర్శులు సాయి బాబా, రాజయ్య, దేవి సింగ్ సురేందర్, శ్రీనివాస్ జాడవ్ రాష్ట్ర కౌన్సిల్ సభ్యులు సంగయ్య, హీరా లాల్ రాజేంద్ర ప్రసాద్, సంగీత నజీరోద్దీన్, అల్వాల్ రమేష్ రాష్ట్ర అకడమిక్ సభ్యులు మధు సూదన్, శశిధర్ రెడ్డి ఉమ్మడి జిల్లా అధ్యక్షులు జె. రామ్ చంద్రం, ముత్యాలు వివిధ మండల శాఖ అధ్యక్ష, ప్రధాన కార్యదర్శులు పిండి నాగరాజు , సర్పింగం, చాంద్ పాషా, మహ్మద్ అమీర్, కిరణ్ కుమార్, మల్లేశం, చౌదరి మాధవ్, రాజశేఖర్, మురళి, శ్రీనివాస్ నాగభూషణం, కమ్మరి శ్రీనివాస్, రమేష్, కొమ్మ శ్రీనివాస్ తదితరులు పాల్గొన్నారు.

పండిట్ దీనదయల శిక్షణ



మార్చి 24 మేధుల్ జిల్లా (మహా ప్రభ)

భారతీయ జనతా పార్టీ మేధుల్ మల్కాజ్గిరి అర్బన్ జిల్లా పండిట్ దీన్ దయాల్ ఉపాధ్యాయ ప్రశిక్షణ మహాబియాన్ కూకట్నల్లి నియోజకవర్గం -2026 కార్యకాల ముగింపు సందర్భంగా ముఖ్య అతిథిగా పాల్గొన్న తెలంగాణ రాష్ట్ర బిజెపి అధ్యక్షులు రామచంద్ర రావు మాట్లాడుతూ మోడి గారు 370 అర్ధికల్, ట్రిబుల్ తలా క్, జమ్మూ కాశ్మీర్ భారతదేశంలో సంపూర్ణంగా విలీనం చేయటం దశాబ్దములుగా బిజెపి మ్యూనిఫెస్టోలో కీలకమైన వాగ్దానము లుగా ఉండేవి, మన మేనిఫెస్టోలో ఉన్న విధంగా చేశారని కొనియాడారు. రాజోయే జిహాద్ ఎంపి ఎన్నికల్లో , పార్టీ కోసం పనిచేసిన వాళ్ళకి, తగిన ప్రాధాన్యత ఇస్తామని పేర్కొన్నారు, ఈ కార్యక్రమంలో నిజాంబాద్ జిల్లా మరియు కూకట్నల్లి నియోజకవర్గం ఇంచార్జ్ మాధవరం కాంతారావు , ఓఎస్ రెడ్డి , కార్యకర్తలకు దీశా నిర్దేశం చేశారు.

తెలంగాణ ఉద్యోగుల సంఘం జిల్లా పంచాయితీ కార్యదర్శుల ఫోరం నూతన సంవత్సర క్యాలెండర్ ఆవిష్కరణ.



మెదక్ జిల్లా -24మార్చి (మహాప్రభ)

తెలంగాణ ఉద్యోగుల సంఘం మెదక్ జిల్లా పంచాయితీ కార్యదర్శుల ఫోరమ్ 2026 క్యాలెండర్ ను జిల్లా పంచాయితీ కార్యాలయంలో మెదక్ జిల్లా పంచాయితీ అధికారి యాదయ్య ఆవిష్కరించారు. ఈ కార్యక్రమంలో పంచాయితీ కార్యదర్శుల ఫోరం జిల్లా అధ్యక్షులు జంగం నగేష్ కుమార్, ప్రధాన కార్యదర్శి కుంచెం సంతోష్, రాష్ట్ర నాయకులు గడ్డ రాజు, సహాయక కార్యదర్శి రాజం ప్రసాద్ , ప్రచార కార్యదర్శి భాను కుమార్, తూప్రాన్ డివిజన్ ప్రధాన కార్యదర్శి మహేశ్వరి మరియు నవనీత తదితరులు పాల్గొన్నారు.

సర్దార్ సర్వాయి పాపన్న మహారాజ్ ఆత్మ బలిదాన దివస్

కామారెడ్డి జిల్లా మార్చి 24(మహాప్రభ)

ధిల్లీలో నిర్వహించనున్న “చలో ధిల్లీ” కార్యక్రమానికి గౌడ సోదరులు పెద్ద ఎత్తున తరలిరావాలని జై గౌడ ఉద్యమం కామారెడ్డి జిల్లా అధ్యక్షుడు రంగోల్ల మురళి గౌడ్, పిలుపునిచ్చారు. మంగళవారం జిల్లా కేంద్రంలో నిర్వహించిన విలేకరుల సమావేశంలో ఆయన మాట్లాడుతూ, ఏప్రిల్ 2న ధిల్లీలో సర్దార్ సర్వాయి పాపన్న గౌడ్ మహారాజ్ 316వ ఆత్మ బలిదాన దివస్ను ఘనంగా నిర్వహిస్తున్నట్లు తెలిపారు. ఈ కార్యక్రమానికి రాష్ట్రం నలుమూలల నుండి గౌడ సోదరులు భారీగా హాజరై విజయవంతం చేయాలని కోరారు. ఈ సమావేశంలో జిల్లా ప్రధాన



కార్యదర్శి శ్రీనివాస్ గౌడ్, ఉపాధ్యక్షులు శేఖర్ గౌడ్, ఎల్లారెడ్డి యూత్ ఇంచార్జ్ ప్రశాంత్ గౌడ్, దేవేందర్ గౌడ్, సర్దార్ భూపతి గౌడ్, సురేష్ గౌడ్ తదితరులు పాల్గొన్నారు. కార్యక్రమానికి గౌడ సోదరులు తరలిరావాలని జై గౌడ ఉద్యమం కామారెడ్డి జిల్లా

అధ్యక్షులు మురళి గౌడ్ పిలుపునిచ్చారు. మంగళవారం జిల్లా కేంద్రంలో విలేకరుల సమావేశం నిర్వహించారు. ఏప్రిల్ 2న తేదీన ధిల్లీలో సర్దార్ సర్వాయి పాపన్న గౌడ్ మహారాజ్ 316వ ఆత్మ బలిదాన దివస్ నిర్వహిస్తున్నట్లు తెలిపారు. గౌడ సోదరులు తరలిరావాలని పిలుపునిచ్చారు. ఈ కార్యక్రమంలో జిల్లా ప్రధాన కార్యదర్శి శ్రీనివాస్ గౌడ్, ఉపాధ్యక్షులు శేఖర్ గౌడ్, ఎల్లారెడ్డి యూత్ ఇంచార్జ్ ప్రశాంత్ గౌడ్ దేవేందర్ గౌడ్, సర్దార్ భూపతి గౌడ్, సురేష్ గౌడ్, తదితరులు పాల్గొన్నారు.

బిజినెస్

పడిపోయిన బంగారం ధరలు..
రూ.2,940 తగ్గిన గోల్డ్.. భారీగా తగ్గిన వెండి

లాభాల్లో ముగిసిన స్టాక్ మార్కెట్..
1,372 పాయింట్లు పెరిగిన సెన్సెక్స్.. నిష్పత్తి 445 పాయింట్లు లాభం

: భారతీయ స్టాక్ మార్కెట్లు మంగళవారం భారీ లాభాల్లో ముగిశాయి. మధ్యాహ్నం ట్రేడింగ్ ముగిసే సమయానికి బీఎస్ఈ సెన్సెక్స్ 1,372 పాయింట్లు (1.89 శాతం) పెరిగి, 74,068 వద్ద ముగిసింది. అలాగే నిష్పత్తి 445 పాయింట్లు పెరిగి 22,957.80 వద్ద ముగిసింది. సెన్సెక్స్ ఒక దశలో 1700 పాయింట్లు పెరిగింది. నిష్పత్తి కూడా ఒక దశలో 23000 దాటింది. 30 షేర్ బీఎస్ఈ సెన్సెక్స్లో ఇండిగో, ఎల్ అండ్ టీ, ఎటర్నల్, బజాజ్ ఫైనాన్స్, ఏసియన్ పెయింట్స్, పవర్ గ్రిడ్, లాగర్ భారీ లాభాలు పొందాయి.హెచ్డీఎఫ్సీ షేర్లు 1.1 శాతం పెరిగాయి. అంతకుముందు మూడు సెషన్లలో కలిపి హెచ్డీఎఫ్సీ షేర్లు 11.7 శాతం తగ్గి, రూ 1,35,000 కోట్లు మార్కెట్ విలువ కోల్పోయింది. ఈ రోజు నిష్పత్తి స్పాల్క్యాప్100 0.77 శాతం, నిష్పత్తి మిడ్క్యాప్100 1.10 శాతం పెరిగింది. ఇరాన్ పై ఐదు రోజులపాటు దాడుల్ని నిలిపివేస్తున్నామని అమెరికా అధ్యక్షుడు డొనాల్డ్ ట్రంప్ చేసిన ప్రకటన మార్కెట్లకు మంచి బలాన్నిచ్చింది. అలాగే అంతర్జాతీయ మార్కెట్లు కూడా లాభాల్లోనే కొనసాగడం కలిసొచ్చింది. దీంతో సోమవారం నష్టాల్లో ముగిసిన మార్కెట్లు మంగళవారం లాభాలబాట పట్టాయి. ఇన్వెస్ట్డెన్ సంపద మంగళవారం ఒక్క రోజే రూ.7 లక్షల కోట్లకు పెరిగింది. దీంతో మొత్తం మార్కెట్ విలువ రూ.423 లక్షల కోట్లకు చేరింది. నేడు ఉదయం ట్రేడింగ్ లాభాల్లోనే ప్రారంభమైంది. సోమవారం 72,696.39 వద్ద ముగిసిన సెన్సెక్స్ మంగళవారం ఉదయం 74,212.47 వద్ద లాభంతో ప్రారంభమైంది. రోజంతా లాభాల్లోనే కొనసాగింది. మరోవైపు డాలర్తో రూపాయి విలువ 93.86గా ఉంది. అంతర్జాతీయంగా బ్యారెల్ క్రూడాాయిల్ ధర 101 డాలర్లుగా ఉంది. బంగారం ఔన్స్ ధర 4,430 డాలర్ల వద్ద ట్రేడవుతోంది.



దేశంలో బంగారం ధరలు వరుసగా తగ్గుముఖం పడుతున్నాయి. హైదరాబాద్‌లో 10 గ్రాముల 24 క్యారెట్ల బంగారం ధర రూ.1,40,350గా ఉంది. ఇంతకుముందు రోజు రూ.14,32,90 ఉంది. అంటే ఒక్క రోజులోనే రూ.2,940 వరకు తగ్గింది. ఇరాన్‌పై దాడులను నిలిపివేస్తామంటూ అమెరికా అధ్యక్షుడు ట్రంప్ ప్రకటించడం, రూపాయి విలువ తగ్గడం, డాలర్ బలపడటం వంటి కారణాలు బంగారం ధరలపై తీవ్ర ప్రభావం చూపాయి. సాధారణంగా డాలర్ విలువ పెరిగితే బంగారం ధరలు తగ్గుతాయి.ఇదే సమయంలో వెండి ధరలు కూడా భారీగా పతనమవుతున్నాయి. ఈ నెలలోనే బంగారం ధరలు దాదాపు 19.52 శాతం పడిపోయాయి. 1975 తర్వాత ఒక నెలలో ఈ స్థాయిలో బంగారం ధరలు పతనమవ్వడం ఇదే మొదటిసారి అని మార్కెట్ నిపుణులు చెబుతున్నారు. ప్రస్తుతం అంతర్జాతీయ మార్కెట్‌లో



ఒక ఔన్స్ బంగారం ధర సుమారు 4,263 డాలర్ల వద్ద కొనసాగుతోంది. ప్రస్తుతం వివిధ మార్కెట్లలో బంగారం, వెండి ధరలు ఈ విధంగా ఉన్నాయి. హైదరాబాద్‌లో 24 క్యారెట్ల 10 గ్రాముల బంగారం ధర రూ.1,40,350, 22 క్యారెట్ల 10 గ్రాముల బంగారం ధర రూ.1,27,777, 18 క్యారెట్ల బంగారం ధర రూ.1,04,544గా ఉంది. ఇక చెన్నైలో 24 క్యారెట్ల 10 గ్రాముల బంగారం

ధర రూ. 14,1820, 22 క్యారెట్ల ధర రూ. 1,30,000, 18 క్యారెట్ల ధర రూ. 10,82,00, ముంబైలో ముంబై.. 24 క్యారెట్ల 10 గ్రాముల బంగారం ధర రూ. 14,0350, 22 క్యారెట్ల 10 గ్రాముల బంగారం ధర రూ. 12,8650, 18 క్యారెట్ల బంగారం ధర రూ. 10,5260, బెంగళూరులో 24 క్యారెట్ల 10 గ్రాముల బంగారం ధర రూ. 14,0350, 22 క్యారెట్ల బంగారం ధర రూ. 12,8650, 18 క్యారెట్ల బంగారం ధర రూ. 10,526, విజయవాడలో 24 క్యారెట్ల 10 గ్రాముల బంగారం ధర రూ.14,0350, 22 క్యారెట్ల బంగారం ధర రూ.12,86,50, 18 క్యారెట్లు బంగారం ధర రూ.10,52,60. వెండి కిలో ధర రూ.2,18,348గా ఉంది. నిన్నటితో పోలిస్తే దాదాపు 3.03 శాతం పతనమైంది.

రికార్డు స్థాయిలో చికెన్ ధరలు ...!

అమరావతి : తెలుగు రాష్ట్రాల్లో ఎండలు మందుతోన్న వేళ ... మాంసప్రియులకు భారీ షాక్ తగిలింది. చికెన్ ధరలు రికార్డు స్థాయికి చేరింది. అటు ఆంధ్రప్రదేశ్, ఇటు తెలంగాణలో గత కొన్ని రోజులుగా చికెన్ రేట్లు సామాన్యులకు అందనంత ఎత్తుకు చేరుకున్నాయి. మార్చి 24, 2026 నాటి తాజా నివేదికల ప్రకారం ఉత్పత్తి తగ్గడం, డిమాండ్ పెరగడం వల్ల మార్కెట్లో కోడి మాంసం ధరలు పెరిగాయి. ఇప్పటికే నిత్యావసర వస్తువులు, గ్యాస్ ధరల పెరుగుదలతో సతమతమవుతున్న సామాన్య ప్రజలకు చికెన్ భారం మరింత అందోళన కలిగిస్తోంది.



భాగ్యనగరంలో ... భాగ్యనగరం హైదరాబాద్‌లో చికెన్ ధరలు ప్రస్తుతం పీక్ స్టేజీలో ఉన్నాయి. ఇక్కడ లైవ్ కోడి

కిలో రూ.230 నుంచి రూ.250 వరకు పలుకుతుండగా, స్క్వీతో కూడిన చికెన్ రూ.340 నుంచి రూ.360 కి చేరింది. ఇక స్క్వీలెస్ చికెన్ ప్రియులు కిలోకు రూ.360 నుంచి రూ.380 వరకు చెల్లించాల్సి వస్తోంది. ఆంధ్రప్రదేశ్‌లోని విజయవాడలో కూడా పరిస్థితి దాదాపు ఇలాగే ఉంది. అక్కడ స్క్వీలెస్ చికెన్ ధర రూ.400 మార్కును తాకుతోంది. విశాఖపట్నం, వరంగల్ వంటి నగరాల్లో కూడా చికెన్ రేట్లు సగటున రూ.350 పైనే ఉన్నాయి. ఇక నాలుగో కోడి విషయానికి వస్తే, దీని ధర అక్షరాలా రూ.700 నుంచి రూ.900 వరకు ఉండటం గమనార్హం.

పేసర్ జస్టిత్ బుమ్రాకు గాయం?

ముంబై ఇండియన్స్‌లో టెన్షన్!

ఇండియన్ ప్రీమియర్ లీగ్ 19వ సీజన్ మార్చి 28న ప్రారంభం కానుంది. ఐపీఎల్ ప్రారంభానికి కొన్ని రోజులు మాత్రమే ఉంది. సరిగ్గా ఈ సమయంలో ముంబై ఇండియన్స్‌ను టెన్షన్ పెట్టే ఒక వార్త వచ్చింది. స్టార్ బౌలర్ జస్టిత్ బుమ్రా ఫిట్‌నెస్‌పై ఇంకా క్లారిటీ లేదు. ఆల్ రౌండర్ హార్దిక్ పాండ్యా కెప్టెన్సీలోని ముంబై తన మొదటి మ్యాచ్‌ను మార్చి 29న వాంఖడే స్టేడియంలో కోల్‌కతా నైట్ రైడర్స్ తో ఆడనుంది. జస్టిత్ బుమ్రా ప్రపంచంలో అత్యంత ప్రమాదకరమైన బౌలర్లలో ఒకడు. తన బౌలింగ్, యార్లర్లతో మ్యాచ్ స్వరూపాన్ని మార్చగలడు. అతడి బౌలింగ్‌లో దిగ్గజ బ్యాటర్లు కూడా మానసిక ఒత్తిడికి లోనవుతారు. ఇటువంటి పరిస్థితుల్లో అతడు నిజంగానే గాయపడ్డాడా, అందుకే ముంబై



క్యాంపులోకి ఇంకా చేరలేదని ప్రచారం జరుగుతోంది. 2021 నుండి ఒక్కసారి కూడా ఫైనల్‌కు చేరుకోని ముంబై ఇండియన్స్‌కు బుమ్రా గాయం, ఫిట్‌నెస్ చాలా ముఖ్యమైన అంశం. ఐపీఎల్ 2026 కోసం ముంబై ఇండియన్స్ ఇప్పటికే ప్రాక్టీస్ మొదలుపెట్టింది. అయితే నివేదికల ప్రకారం, జస్టిత్ బుమ్రా ప్రస్తుతం

కర్ణాటకలోని బీసీసీఐ 'సెంటర్ ఆఫ్ ఎక్సలెన్స్'లో ఉన్నారు. అందిన సమాచారం ప్రకారం, బుమ్రా ఇంకా ట్రైనింగ్ క్యాంప్‌లో చేరలేదు. అయితే బుమ్రా ఏదైనా గాయంతో బాధపడుతున్నారా లేదా కేవలం రొటీన్ చెక్‌ప్ కోసం అక్కడ ఉన్నాడా అనేదానిపై స్పష్టత లేదు. 2024 నుంచి హార్దిక్ పాండ్యా ముంబై ఇండియన్స్ కెప్టెన్‌గా కొనసాగుతున్నారు. 2024లో జట్టు పాయింట్ల పట్టికలో అట్టడుగు స్థానానికి పరిమితమైంది. గతేడాది జట్టు షేఆఫ్స్ వరకు చేరుకుంది కానీ, ఫైనల్‌కు కూడా చేరలేదు. ముంబై ఇండియన్స్ తన ఆరో టైటిల్ కోసం కొన్నేళ్లుగా ఎదురుచూస్తోంది. ఆ 5 ఐపీఎల్ టైటిల్స్ రోహిత్ శర్మ కెప్టెన్సీలో ముంబై సాధించింది. జస్టిత్ బుమ్రా 2013 నుండి ముంబై ఇండియన్స్ తరపున ఆడుతున్నారు. బుమ్రా ఐపీఎల్ లో 145 మ్యాచ్‌ల్లో 183 వికెట్లు పడగొట్టాడు. ఇందులో రెండుసార్లు 5 వికెట్ల ప్రదర్శన చేశాడు.

ఐపీఎల్ 2026లో కొత్త రూల్..

బంతి మార్పుపై బీసీసీఐ కీలక నిర్ణయం

ఐపీఎల్ 2026 సమరానికి కౌంట్‌డౌన్ మొదలైపోయింది. మార్చి 28 నుంచి మైదానంలో పరుగుల వరద పారనుంది. ప్రతి ఏటా ఐపీఎల్‌లో ఏదో ఒక కొత్త నిబంధన వచ్చి ఆటతీరును మార్చేస్తుంటుంది. గతంలో వచ్చిన ఇంపాక్ట్ షేయర్ రూల్ లాగా ఈసారి భారీ మార్పులేవీ లేకపోయినా, బౌలర్లకు ముఖ్యంగా సెకండ్ ఇన్నింగ్స్ వేసే టీమ్స్‌కు ఊరటనిచ్చేలా బీసీసీఐ ఒక సరికొత్త బాల్ రూల్‌ను తీసుకొచ్చింది. ఈ నిబంధన వల్ల మ్యాచ్‌లు మరింత ఆసక్తికరంగా మారనున్నాయి. క్రికెట్‌లో నివేదిక ప్రకారం.. ఐపీఎల్ 2026లో బంతి వినియోగానికి సంబంధించి అంపైర్లకు మరిన్ని అధికారాలు కల్పించారు. మ్యాచ్ జరుగుతున్నప్పుడు బంతి ఎక్కడైనా పోయినా లేదా దాని ఆకారం పూర్తిగా దెబ్బతిన్నా, అంపైర్ వెంటనే దాన్ని మార్చేయవచ్చు. అయితే, ఇక్కడ గమనించాల్సిన విషయం ఏంటంటే.. పాత బంతికి బదులు కొత్త బంతిని ఇవ్వరు. ఆ బంతి ఎన్ని ఓవర్ల పాటు వాడబడిందో, దాదాపు అదే స్థితిలో ఉన్న మరో పాత బంతిని అంపైర్లు ఎంపిక చేస్తారు.



ఈ నిర్ణయం తీసుకునే ముందు బ్యాటర్లకు, ఫీల్డింగ్ కెప్టెన్‌కు అంపైర్లు సమాచారం అందిస్తారు. రాత్రి పూట జరిగే మ్యాచ్‌లలో సెకండ్ ఇన్నింగ్స్ బౌలింగ్ చేసే జట్లకు మంచు అనేది పెద్ద శాపంగా మారుతుంటుంది. బంతి తడిచిపోవడం వల్ల బౌలర్లకు గ్రేవ్ దొరకదు, ఫలితంగా బ్యాటర్లు సులభంగా పరుగులు చేసేస్తారు. ఈ సమస్యను పరిష్కరించడానికి బీసీసీఐ ఒక విసూత్తు నిబంధన తెచ్చింది. దీని ప్రకారం, రెండో ఇన్నింగ్స్‌లో బౌలింగ్ చేసే జట్టు 10 ఓవర్లు ముగిసిన తర్వాత ఒక్కసారి బంతిని మార్చమని అంపైర్లను కోరవచ్చు. ఈ అవకాశం ఇన్నింగ్స్ మొత్తంలో కేవలం ఒక్కసారి మాత్రమే ఉంటుంది. దీనివల్ల బౌలర్లు మంచు ప్రభావాన్ని కొంతవరకు తగ్గించుకోవచ్చు. బంతి మార్చమని కోరడానికి ఫీల్డింగ్

జట్టు ఒక ముఖ్యమైన షరతును పాటించాల్సి ఉంటుంది. బంతిని కేవలం ఓవర్ పూర్తయిన తర్వాతే మార్చాలి. ఓవర్ మధ్యలో బంతిని మార్చడానికి అంపైర్లు అనుమతించరు. అంతేకాకుండా, బంతిని మార్చడానికి మంచు ఉండాలనే నిబంధన ఏమీ లేదు. కేవలం బంతి పట్టు దొరకడం లేదని లేదా పరిస్థితి బాగోలేదని భావిస్తే కెప్టెన్ ఈ అభ్యర్థన చేయవచ్చు. అయితే, ఈ సందర్భంలో కూడా అంపైర్లు పాత బంతికి దాదాపు దగ్గరగా ఉండే మరో బంతిని ఇస్తారు తప్ప సరికొత్త బంతిని ఇవ్వరు. ఫీల్డింగ్ టీమ్ ఆడిగినప్పుడు కాకుండా, ఒకవేళ మ్యాచ్ మధ్యలో బంతి పరిస్థితి మరీ దారుణంగా తయారైందని అంపైర్లు భావిస్తే, వారు తమకు తోచినప్పుడు బంతిని మార్చి అధికారం కలిగి ఉంటారు. ఐపీఎల్ వంటి హై వోల్టేజ్ టోర్నమెంట్‌లో ప్రతి పరుగు, ప్రతి వికెట్ ముఖ్యం కాబట్టి, ఆటలో పారదర్శకత, సమానత్వం కోసం ఈ రూల్స్ తీసుకొచ్చారు. ముఖ్యంగా టాప్ గెలిచి సెకండ్ బ్యాటింగ్ ఎంచుకునే జట్లకు ఉన్న అడ్వాంటేజ్‌ను ఈ రూల్ కొంతవరకు అడ్డుకునే అవకాశం ఉంది, దీనివల్ల పోటీ మరింత రసవత్తరంగా మారుతుంది.

సోపర్స్

రూ. 15 వేల కోట్లకు అమ్ముడైన రాజస్థాన్ రాయల్స్!




రాజస్థాన్ రాయల్స్ అమ్మకం ప్రక్రియ ఎట్టకేలకు పూర్తయింది. కల్ సోమాని నేతృత్వంలోని కన్సార్డియం 1.63 బిలియన్ డాలర్లకు జట్టును కొనుగోలు చేసింది. ఈ క్రమంలో 1 బిలియన్ డాలర్లకు అమ్ముడైన తొలి ఐపీఎల్ జట్టుగా ఆర్ఆర్ నిలిచింది. కల్ సోమాని కన్సార్డియానికి వాల్‌మార్ట్ కుటుంబానికి చెందిన అమెరికన్ వ్యాపారవేత్త రాల్ వాల్టన్, అలాగే ఎంఎఫ్ఎల్ జట్టు డెట్రాయిట్ లయన్స్‌లో మెజారిటీ వాటాలు కలిగిన హోమ్ కుటుంబం నుంచి ఆర్థిక మద్దతు లభించింది. ఐపీఎల్ చరిత్రలోనే ఇది అత్యంత ఖరీదైన డీల్. ఈ డీల్‌తో రాజస్థాన్ రాయల్స్ చరిత్రలోనే అత్యంత ఖరీదైన ప్రాంచైజీగా నిలవనుంది.ఐపీఎల్ 2026 ముగిసిన తరువాత కొత్త యాజమాన్యం బాధ్యతలను స్వీకరించనుంది. గతంలో సంజీవ్ గోయెంకాకు చెందిన ఆర్పిఎస్‌జి గ్రూప్ లక్నో సూపర్ జెయింట్స్‌ను 940 మిలియన్ డాలర్లకు కొనుగోలు చేయగా.. టొరెంట్ గ్రూప్ గుజరాత్ బైటాన్స్‌లో 67 శాతం వాటాను 575 మిలియన్ డాలర్లకు కొనుగోలు చేసిన సంగతి తెలిసిందే. అమెరికాకు చెందిన పారిశ్రామికవేత్త అయిన సోమాని ఇప్పటివరకు రాజస్థాన్ రాయల్స్‌లో మైనారిటీ వాటాను కలిగి ఉన్నారు. ఆయన 2021లోనే రాజస్థాన్ రాయల్స్‌లో కొంత పెట్టుబడులు పెట్టారు. ఇక తాజాగా ఇప్పుడు మొత్తం 100 శాతాన్ని దక్కించుకున్నారు. అరిజోనాకు చెందిన సోమా.. డేటా వైబ్రెన్, ఎడ్జెక్, క్రీడా సాంకేతికత తదితర రంగాల్లో 15 ఏళ్లకు పైగా అనుభవం ఉన్న ఎంట్రప్రెన్యూర్. ఆయన ఇంట్రావెడ్స్, ట్రూయో, ఏఐ, అకాడెమియన్ వంటి సంస్థలకు ఫౌండర్. అంతేకాకుండా మోటార్ సిటీ గోల్ఫ్ క్లబ్‌కు సహ-యజమాని, టిఎమ్ఆర్‌డబ్ల్యూ స్పోర్ట్స్, టిజిఎల్ గోల్ఫ్ లీగ్‌లలో తొలి పెట్టుబడిదారులలో ఒకరు.



ఆ సినిమా చేసినందుకు నన్ను ట్రోల్ చేశారు..

నేను శైలజ సినిమాతో తెలుగు తెరకు పరిచయమైంది హీరోయిన్ కీర్తి సురేష్. తొలి సినిమాతోనే సూపర్ హిట్ అందుకున్న ఈ అమ్మడు.. ఆ తర్వాత మహానటి సినిమాతో ప్రేక్షకులకు మంచి చేరువయ్యింది. అలానాటి హీరోయిన్ సావిత్రి జీవితకథగా వచ్చిన ఈ చిత్రంలో మహానటి సావిత్రి పాత్రలో కీర్తి అద్భుతంగా నటించింది. తన నటనతో సావిత్రినే మరచించి ఆడియన్స్ హృదయాల్లో మహానటిగా పేరు సంపాదించుకుంది.ఆ తర్వాత ఎన్నో సూపర్ హిట్ చిత్రాల్లో నటించి అగ్రకథానాయికగా పరుస హిట్తో సక్సెస్ ఫుల్ గా రాణిస్తోంది. ప్రస్తుతం తెలుగు , తమిళ తో పాటు హిందీలోనూ సినిమాలు చేస్తుంది ఈ వయ్యారి భామ. గతంలో కీర్తిసురేష్ ఓ జంటర్వాలో మాట్లాడుతూ.. తన ఫిల్మ్ తెలియర్.. సోషల్ మీడియాలో తనపై వచ్చే ట్రోల్స్ గురించి ఆసక్తికర వ్యాఖ్యలు చేసింది కీర్తి సురేష్.ఆమె మాట్లాడుతూ, మహానటి చిత్రాన్ని ఓకే చేసినందుకు తనను కొందరు ట్రోల్ చేశారని.. ఆ సినిమా పూర్తయ్యాకే ఈ విషయం తనకు తెలిసిందని చెప్పుకొచ్చింది. తనపై వచ్చిన విమర్శలు పక్కనపెడితే సావిత్రిమ్మ పాత్రలో నటించినందుకు చాలా గర్వంగా ఉందన్నారు కీర్తి. “మహానటి చిత్రంలో నటించేందుకు ముందుగా ఒప్పుకోలేదు. సావిత్రిమ్మ పాత్రతో నటించేందుకు చాలా భయమేసింది. కానీ దర్శకుడు నాగ్ అశ్వీన్ నన్ను ప్రోత్సహించారు.నువ్వు చేయగలవు అనే ధైర్యనిచ్చారాయన. ఆయనకే అంత నమ్మకం ఉంటే.. నేను ఎందుకు భయపడాలి అనుకున్నాను. అలాగే మహానటి పూర్తిచేశా. ఆ పాత్రలోనడిస్తున్నందుకు కొంత మంది నన్ను ట్రోల్ చేశారు. ఆ విషయం నాకు తెలియదు. ఆ సినిమా ప్రమోషన్లో పాల్గొన్నప్పుడు దీనిపై ప్రశ్న ఎదురైంది. అప్పుడు తెలిసింది నాపై ట్రోల్స్ వచ్చాయని.సోషల్ మీడియాలో నాపై వచ్చే నెగటివిటీపై పెద్దగా ఆసక్తి చూపను. అందుకే నాపై ట్రోల్స్, విమర్శలు రావు. సావిత్రిమ్మకు బయోపిక్ లో నటించడం భయంగా అనిపించింది. ఆమె కుమార్తెతో మాట్లాడి ఎన్నో విషయాలను తెలుసుకున్నాను. ఎన్నో సవాళ్లు ఎదురైనా కూడా ఆ పాత్ర చేసినందుకు మాత్రం గర్వపడుతున్నాను” అంటూ చెప్పుకొచ్చారు కీర్తి సురేష్.



పెద్ది టీజర్ కోసం అభిమానుల ఆసక్తి

గ్లోబల్ స్టార్ రామ్ చరణ్ నటిస్తున్న తాజా చిత్రం 'పెద్ది' పై రోజురోజుకూ అంచనాలు పెరుగుతున్నాయి. గ్రామీణ నేపథ్యంలో సాగే ఈ స్పోర్ట్స్ యాక్షన్ డ్రామాలో చరణ్ రఫ్ అండ్ మన్ పాత్రలో కనిపించబోతున్నాడు. ఇటీవల విడుదలైన ఈ సినిమా రెండో సింగిల్ 'రై రై రా రా' సోషల్ మీడియాలో సంచలనం సృష్టించగా.. ముఖ్యంగా రామ్ చరణ్ ఎనర్జిటిక్ డ్యాన్స్ మూమెంట్స్ ప్రేక్షకులను విపరీతంగా ఆకట్టుకున్నాయి. మరోవైపు ఈ సినిమా షూటింగ్ చివరి దశకు చేరుకుంది. ప్రస్తుతం గచ్చిబౌలి స్టేడియంలో క్రూషియల్ షెడ్యూల్తో బిజీగా ఉంది చిత్ర యూనిట్. నాలుగు రోజుల పాటు ఈ షెడ్యూల్ షూటింగ్ జరగనుందని సమాచారం. ఇక పెద్ది సినిమా నుంచి టీజర్ రిలీజ్కు రెడీ అవుతున్నారు మేకర్స్. అఫీషియల్ కస్టరైజ్మన్ లేకపోయినా, రామ్ చరణ్ వుడ్డినరోజు సందర్భంగా మార్చి 27న పెద్ది టీజర్ విడుదలయ్యే అవకాశం ఉంది. అయితే, చరణ్ బర్త్ డేకి మరో మూడు రోజుల సమయం మాత్రమే ఉంది. కానీ, ఇప్పటి వరకు పెద్ది టీమ్ నుంచి టీజర్ గురించి ఎలాంటి అప్డేట్ లేదు. మెగాభిమానులు మాత్రం ఈసారి తమ అభిమాన హీరో బర్త్ డేని గ్రాండ్గా సెలబ్రేట్ చేసుకోబోతున్నారు. మార్చి 26 సాయంత్రం నుంచి హైదరాబాద్ శిల్పకళా వేదికలో గ్రాండ్ ఈవెంట్ ఎ+-లాన్ చేస్తున్నారు. ఈ వేడుకకు రామ్ చరణ్ అభిమానులు భారీ సంఖ్యలో పాల్గొని గ్రాండ్ సక్సెస్ చేయడానికి సిద్ధమవుతున్నారు. పెద్ది చిత్రం ఏప్రిల్ 30న ప్రపంచవ్యాప్తంగా విడుదల కానుండగా.. నార్త్ అమెరికాలో మార్చి 26 నుంచి అడ్వాన్స్ బుకింగ్స్ ప్రారంభం కానున్నాయి. ఇక్కడి నుంచి పెద్ది సౌండ్ గట్టిగా ఉంటుందని నమ్ముతున్నారు మెగాభిమానులు.


పెద్దితో చిందేయనుందా?

మృణాల్ రాకూర్ తెలుగులో మూడు సినిమాలు చేస్తే, వాటిలో రెండు విజయాలను అందుకున్నాయి. త్వరలో ఆమె 'డెకాయిట్' సినిమాతో మరోసారి తెలుగుప్రేక్షకుల్ని పలకరించనున్నది. రిలీజ్కు ముందే ఈ సినిమాపై పాజిటివ్ బజ్ క్రియేట్ అయింది. ఇందులో మృణాల్ పాత్ర కూడా సామాన్యంగా ఉండదట. బలమైన భావోద్వేగాలతో ఆమె పాత్రను తీర్చిదిద్దారట దర్శకుడు షానియల్ డియో. ఈ పాత్రతో ఆమె కెరీర్ మలుపు తిరగడం ఖాయమని ఇన్సైడ్ టాక్. ఇక బన్నీ, అల్లీ సినిమాల్లోనూ మృణాల్ నటిస్తున్నట్లు వార్తాస్థున్నాయి. ఇదిలావుంటే.. తాజా సమాచారం ప్రకారం రామ్చరణ్ 'పెద్ది'లో సైఫల్ సాంగ్ చేసేందుకు గ్రీన్ సిగ్నల్ ఇచ్చేసినదట మృణాల్ రాకూర్. ఈ పాటలో జాన్వీ కపూర్ కూడా భాగం కానున్నదట. సినిమాకే ఈ పాట హైలైట్ అట. దీనిపై అధికారిక ప్రకటన త్వరలోనే రానుంది.



దురంధర్-2 కు రజనీకాంత్ ప్రశంసలు

తాజా బ్లాక్బస్టర్ 'దురంధర్ 2'పై సూపర్స్టార్ రజనీకాంత్ ప్రశంసలు కురిపించారు. ఈ సినిమా బాక్సాఫీస్ వద్ద స్పష్టమైన ప్రభంజనాన్ని చూసి.. ఆదిత్య ధర్ పనితీరును మెచ్చుకుంటూ సోషల్ మీడియాలో పోస్ట్ చేశారు. ఆదిత్యను 'బాక్సాఫీస్ కా బాప్' అని ప్రశంసించడమే కాకుండా సినిమా అద్భుతంగా ఉందని రజనీకాంత్ కొనియాడారు. ఈ సందర్భంగా హీరో రణవీర్ సింగ్, చిత్ర బృందానికి అభినందనలు తెలిపారు. ప్రతి భారతీయుడు చూడాల్సిన సినిమా అని అన్నారు. రజనీకాంత్ చేసిన ఈ వ్యాఖ్యలు సోషల్ మీడియాలో వైరల్ అవుతున్నాయి. తల్లివా పోస్ట్కు ఆదిత్య ధర్ ఎమోషనల్ రిప్లై పెట్టారు. 'మేమందరం వినోదం అనే పదానికి మీ ఒక్కరినే బెంచేమార్గంగా చూస్తూ పెరిగాము. దశాబ్దాలుగా మమ్మల్ని విజిల్స్ వేయించేలా, నవ్వించేలా, భావాద్వేగానికి గురయ్యేలా.. మీరు వినోదానికి అసలైన అర్థం చెప్పారు. ఇప్పటికీ అదే స్టైల్.. అదే గ్రేనోతో మీరు చేస్తున్న మ్యాజిక్ అద్భుతం. అలాంటిది మీరు 'దురంధర్ 2'ను తప్పక చూడాల్సిన చిత్రం అని చెప్పడం నా జీవితంలో అతిపెద్ద 'సూపర్స్టార్' మూమెంట్గా అనిపిస్తోంది. పెద్ద కలలు కనేలా మమ్మల్ని ప్రోత్సహించిన వ్యక్తి నుంచి అందిన ఈ ప్రశంస ఒక వరంలా ఉంది. మీ మాటలకు నా హృదయం ఉవ్వొంటుతోంది' అని దర్శకుడు తన పోస్ట్లో రాసుకొచ్చారు. మార్చి 19న విడుదలైన 'దురంధర్ 2' చరిత్ర సృష్టిస్తోంది. ప్రపంచవ్యాప్తంగా ఈ చిత్రం ఇప్పటికే రూ.750 కోట్ల మార్కును దాటి రికార్డులు తిరగరాస్తోంది. రజనీకాంత్తో పాటు అల్లు అర్జున్, మహేశ్ బాబు, నాగార్జున నాటి ఇతర అగ్ర తారలు కూడా ఈ సినిమాపై ప్రశంసలు కురిపించిన సంగతి తెలిసిందే.



శ్రీలీలకు వరుస ఫ్లాపులు..

‘ఉస్తాద్ భగత్ సింగ్’ కూడా డెబ్బతీసినట్టేనా?

టాలీవుడ్లో సెన్సేషనల్ డెబ్బాతో ప్రేక్షకుల దృష్టిని ఆకర్షించిన శ్రీలీల, చాలా తక్కువ కాలంలోనే స్టార్ హీరోల సరసన వరుస అవకాశాలు దక్కించుకుని బిజీ హీరోయిన్గా మారింది. తన డాన్స్, స్ట్రీస్ ప్రెజెన్స్తో యూత్లో ప్రత్యేక గుర్తింపు తెచ్చుకున్న ఈ బ్యూటీ, ప్రస్తుతం కెరీర్లో కాస్త కఠిన దశను ఎదుర్కొంటున్నట్లు కనిపిస్తోంది. 'భగవంత్ కేసరి' వంటి కొన్ని సినిమాలు మినహా, ఆమె నటించిన చాలా చిత్రాలు బాక్సాఫీస్ వద్ద ఆశించిన ఫలితాన్ని ఇవ్వలేకపోయాయి. ఈ నేపథ్యంలో, తాజాగా విడుదలైన ఉస్తాద్ భగత్ సింగ్ సినిమాపై ఆమె భారీ ఆశలు పెట్టుకుంది. ఇందులో పవర్ స్టార్ పవన్ కళ్యాణ్ హీరోగా నటించడం కూడా సినిమాకు హైప్ను తీసుకువచ్చింది.అయితే, సినిమా విడుదల తర్వాత పరిస్థితి ఆశించిన విధంగా లేకపోవడం గమనార్హం. విమర్శకుల నుంచి నెగిటివ్ టాక్ రావడంతో పాటు, బాక్సాఫీస్ వద్ద కూడా సినిమా ప్రదర్శన సంతృప్తికరంగా లేకపోవడం చిత్రబృందానికి నిరాశ కలిగిస్తోంది. ముఖ్యంగా, ఈ సినిమాలో శ్రీలీల పాత్రకు పెద్దగా ప్రాధాన్యత లేకపోవడం ప్రేక్షకులను నిరుత్సాహానికి గురిచేసింది. పవన్ కళ్యాణ్తో జోడీ విషయంలో సోషల్ మీడియాలో విపరీతమైన ట్రోలింగ్ జరుగుతోంది. క్యారెక్టర్ డిజైన్ సరైన స్థాయిలో లేకపోవడం, పెర్ఫార్మెన్స్పై పెద్దగా స్కోప్ లేకపోవడం వంటి అంశాలు విమర్శలకు దారి తీస్తున్నాయి. ఒకప్పుడు స్టార్ హీరోల సినిమాల్లో వరుసగా అవకాశాలు అందుకున్న శ్రీలీల, ఇప్పుడు తన ఫామ్ను తిరిగి అందుకోవడానికి కృషి చేయాల్సిన పరిస్థితి ఏర్పడింది.వీశీజఅవం ఇక, వరుస వరాజయాల వచ్చినప్పటికీ, శ్రీలీల తన రెమ్మూసరేషన్ తగ్గించలేదన్న వార్తలు కూడా పరిశ్రమలో చర్చనీయాంశంగా మారాయి. దీనితో వలువురు నిర్మాతలు ఇతర హీరోయిన్లను ఎంపిక చేసుకునే దిశగా మొగ్గు చూపుతున్నారని సమాచారం. ప్రస్తుతం ఆమె చేతిలో పెద్దగా క్రేజ్ ప్రాజెక్టులు లేకపోవడం కూడా ఆమె కెరీర్పై ప్రభావం చూపుతోంది. ఈ పరిస్థితుల్లో, శ్రీలీల ఇప్పుడు బాలీవుడ్పై దృష్టి సారించినట్లు టాక్ వినిపిస్తోంది. కొత్త అవకాశాల కోసం హిందీ చిత్రసీమలో ప్రయత్నాలు ప్రారంభించిందని సమాచారం. టాలీవుడ్లో తిరిగి తన స్థానాన్ని సంపాదించుకోవడానికి ఆమె ఎలాంటి నిర్ణయాలు తీసుకుంటుందో చూడాలి.